

జమీన్దార్

సంపుటి: 80 • సంచిక: 53 • 18-12-2009 శుక్రవారం • పేజీలు: 16 • విడి ప్రతి: రూ.5/-

కేర్

సూపర్ స్పెషాలిటీ డెంటల్ క్లినిక్

- రేజర్ దంతంతో చిరకాలంగా ప్రశ్నించబడిన
- రాష్ట్ర ప్రభుత్వ ఉద్యోగులకు, వారి కుటుంబసభ్యులకు, విద్యార్థులకు రియంబ్లీమెంట్ సదుపాయం.
- 7 గురు స్పెషలిటీ రిజిస్టర్డ్ డెంటల్ క్లినిక్ మాచర్ల స్పెషలిటీ డెంటల్ క్లినిక్.

డా. అలూరు స్వయంకృతమూర్తి, MDS.
Professor Endodontics
పొంగుపాటి, నెల్లూరు - ఫోన్ : 2303300

మిగిలింది రెండంటే రెండు మార్గాలు

రాష్ట్రపతి పాలనా? ఎన్నికలా?

ఎం. కె.సి.ఆర్. ఆమరణ దీక్ష ప్రహసనం, ఎమ్మెల్యేల పదవీ గండంగా పరిణమిస్తున్నది. ఎన్నికలు జరిగి ఏడు నెలలు కూడా కాకముందే తమ పదవులు వుంటాయో, వూడతాయో అర్థం కాని ఆయోమయంలో పడిపోతున్నారు వారు. తెలంగాణ ఏర్పాటు ప్రక్రియ మొదలవుతున్నదని చిదంబరం ప్రకటించిన ముహూర్తం ఎంత గొప్పదో కానీ, ఆ ఒక్క మాటతో రాష్ట్ర రాజకీయ పరిస్థితులు తలకరింపులుగా మారిపోతున్నాయి. ఆంధ్ర ప్రదేశ్ ఒక రాజకీయ అగ్నిగుండంగా తగలబడుతున్నది. ప్రతి ఊరూ ఒక యజ్ఞపాటిక వలె ఉద్యమ జ్వాలలు వెదజల్లుతున్నది. ఆ సెగ ఢిల్లీ వరకు తాకుతున్నది. దేశాన్ని ఏలే పాలకులను కూడా ఉక్కిరి బిక్కిరి చేస్తున్నది.

తెలంగాణ ఇస్తామని చెప్పే, కోస్తాలో మంటలు అంటుకొంటాయని ఏ మాత్రం వూహించ

లేదు కాంగ్రెస్ అధినాయకత్వం. ఆ మాటకొస్తే ఎవరి ఆలోచనలకూ అందలేదు ఈ పరిణామం. చిదంబరం ప్రకటన వెలువడిన తెల్లారి, శాసనసభలో గంభీర వాతావరణం అలముకొన్నది.

కోస్తా, రాయలసీమ ఎమ్మెల్యేలు పాక్ కు గురైన వారి వలె బిత్తరచూపులు చూస్తూ కన్పించారు. ఆ నిశ్శబ్దాన్ని ఛేదిస్తూ, ఎమ్మెల్యేల పదవికి లగడ పాటి రాజగోపాల్ రాజీనామా వార్త సీమ టపాకాయ వలె పేలింది. దాన్ని విని జెసే దివాకర్ రెడ్డి, డి.ఎల్.రవీంద్ర రెడ్డి తమ రాజీనామాలు ప్రకటించారు. అంతే, ఒక్కసారిగా భూమి బ్రదర్లైనట్లు ఎమ్మెల్యేలంతా రాజీనామాలకు క్యూ కట్టారు. వీరిని చూసి వారు, వారిని చూసి వీరు, అన్ని పార్టీల వారూ అదే వరసలో నిలబడ్డారు. అంతా గందరగోళం, ఆయోమయం, ఏమి జరుగుతున్నదో తెలియని అనిశ్చితస్థితి. మరొకప్రక్క కోస్తా ఆంధ్ర, రాయలసీమలలో నిరసన ఉద్యమాలు భగ్గుమన్నాయి. ఎవరూ పిలుపు ఇవ్వకుండానే, ఎవరి నాయకత్వం కోరకుండానే, ఎవరూ వెళ్లి జనాన్ని సమీకరించకుండానే ఎక్కడికక్కడ ధర్నాలు, దహనాలు, ప్రదర్శనలు, అల్లర్లు, ఆగభాగాలు చెలరేగాయి. రాష్ట్రం మొత్తం స్తంభించిపోయింది. సాక్షాత్తు తిరుమల వెంకటేశ్వరస్వామి గుడి కూడా భక్తులు లేక వెలవెల పోయింది. అనూహితంగా విద్యార్థులు ఉద్యమంలోకి ఒక ఉప్పెన వలె వచ్చి పడ్డారు. అన్ని విశ్వవిద్యాలయాల్లో ఉద్యమ కేంద్రాలుగా మారిపోయాయి. వారి మీద పోలీసు లాఠీలు విరిగాయి.

రెండువైపుల పదునున్న కత్తి

ఒకదానివెంట ఒకటిగా వెంట వెంటనే జరిగిపోయిన ఈ పరిణామాలు ఇటు రోశయ్య ప్రభుత్వాన్ని, అటు కాంగ్రెస్ అధినాయకత్వాన్ని నివ్వెర పరచాయి. ఏమి చేయాలో వారికి తోచ లేదు. ఇప్పటికీ అదే పరిస్థితి. కరవమంటే కప్పుకు కోపం, విడవమంటే పాముకు కళ్ళం అన్నట్లు తెలంగాణ ఇచ్చే ప్రక్రియను ఆపుతున్నామంటే, అక్కడ ఆందో

శనలు భగ్గుమనే పరిస్థితి. దాన్ని కొనసాగించక తప్పదని నచ్చ చెప్పామంటే కోస్తా, రాయలసీమ వాసులు మాట విన్నించుకొనే ధోరణిలో లేరు. రెండు వైపులా పదునున్న కత్తి వలె తయారైంది



ఈ సమస్య చాలా సున్నితంగా మారింది. ఎటూ చెప్పలేని, ఏమీ చేయలేని సందిగ్ధంలో పడిపోయింది అధిష్టానం. ఏ మాట చెప్పి ఏ అనర్థం ముంచుకొని వస్తుందో అని భయపడే పరిస్థితి.

ఇంత ధిక్కారం చరిత్రలో లేదు

కాంగ్రెస్ అధిష్టానం అంటే, హిట్లర్ నియంతృత్వంతో సమానమని అందరి భావన. అక్కడ నుంచి ఒక మాట వస్తే దేశం మొత్తం మీద ఎవరూ దాన్ని ధిక్కరించే పరిస్థితి వుండదని, ధిక్కరించిన వారికి రాజకీయంగా పుట్టగ తులు వుండవని చెప్తారు. కానీ ఈసారి మాత్రం అందుకు విరుద్ధంగా జరిగింది. అధిష్టానం చేసిన ప్రకటనను తిరస్కరించడానికి కాంగ్రెస్ ఎమ్మెల్యేలు, ఎమ్మెల్యేలు పోటీలుపడ్డారు. సోనియా గాంధీ స్వయంగా పిలిచి, శాంతి వచనాలు పలికినా ఎమ్మెల్యేలు విన్నించుకోలేదు. తమ మాటే నెగ్గాలని హఠం పట్టి వున్నారు. కాంగ్రెస్ చరిత్రలో ఇంతటి ధిక్కార స్వరం ఎప్పుడూ లేదు.

అందరూ మోసం చేశారు

ఆంధ్రప్రదేశ్ లోని అన్ని రాజకీయ పార్టీలూ కొరవ 14వ పేజీలో

కొర్బాన్ స్కేప్



సార్కి సంతోషించాలో... బాధపడాలో అర్థం కావట్లేదట.

జగన్ స్వంత పాటీ!

రాష్ట్ర విభజన వివాదం, రాష్ట్ర రాజకీయ స్వరూప స్వభావాలను సమూలంగా మార్చేస్తున్నది. కొత్త కొత్త పరిణామాలకు శ్రీకారం చుడుతున్నది. కొంగొత్త ఆశలను ప్రేరేపిస్తున్నది. వైఎస్ జగన్ స్వంత పార్టీ ప్రతిపాదన వాటిలో అతి ముఖ్యమైనది. వైఎస్ మరణం తర్వాత ముఖ్యమంత్రి పీఠం వారసత్వ హక్కుగా భావించిన జగన్, దాన్ని సాధించుకోవడం కోసం చేయని ప్రయత్నం లేదు. కానీ కాంగ్రెస్ అధిష్టానం ఆయన్ను నిర్దాక్షిణ్యంగా తిరస్కరించింది. కనీసం పులివెందుల నుంచి పోటీ చేయడానికి టిక్కెట్ కూడా ఇవ్వలేదు. ఆ ఆశాభంగాలను మనసులోనే దిగమింగుకొని, తనలో తాను కుమిలిపోవడం తప్ప ఏమీ చేయలేకపోయాడు. కాంగ్రెస్ అధిష్టానాన్ని ధిక్కరిస్తే రాజకీయంగా పుట్ట

గతులు వుండకపోవడమే కాదు, వేలకోట్లకు విస్తరించిన వ్యాపార సామ్రాజ్యానికి మరణ శాసనం అవుతుందన్న భయంతో మౌనంగా వుండిపోయాడు. రాష్ట్ర విభజన వివాదంతో ఆయనకు ఎక్కడలేని ధైర్యం వచ్చింది. కొత్త ఆశలు చిగురించాయి. తెలంగాణ ఇచ్చినా, ఇవ్వకపోయినా ఆంధ్రప్రదేశ్ లో కాంగ్రెస్ పార్టీ రాజకీయ ఉనికి ప్రశ్నార్థకమవుతుంది జగన్ భావన. చాలామంది కాంగ్రెస్ వాదులలో ఇదే అభిప్రాయం ఏర్పడుతున్నది. అటు తెలంగాణలో, ఇటు ఆంధ్ర ప్రాంతాల్లో అల్లర్లు, ఆందోళనలు మిన్నంటున్నందువల్ల ప్రస్తుత శాసనసభ ఎంతోకాలం మునుగడ సాగించగలదన్న నమ్మకం నశిస్తున్నది. ఏ రోజైనా ఎన్నికలు ముంచుకొని రావచ్చుననే వదంతులు కొరవ 14వ పేజీలో

ద్వేషాలు వద్దు

ప్రత్యేక తెలంగాణ ఉద్యమం దారి తప్పుతున్నది. తిరుగుబాటు మలుపు తిరుగుతున్నది. తెలంగాణ, ఆంధ్ర భేదాలు రాజకీయ వివాదాల స్థాయి నుంచి సాధారణ ప్రజా జీవితంలోకి చొచ్చుకు పోతున్నాయి. జగదాలుగా మారుతున్నాయి. ప్రమాదకరంగా పరిణమిస్తున్నాయి. ప్రజారాజ్యం అధినేత చిరంజీవి సమైక్యం వల్ల సానుకూలత వ్యక్తం చేశాడన్న కినుకతో తెలంగాణ జిల్లాలలో రామచంద్ర తేజ, అల్లు అర్జున్ సీనిమాలు ప్రదర్శిస్తున్న హాల్ ముందు ఆందోళన చేస్తున్నారని విద్యార్థులు. శాసనసభ వద్ద బందోబస్తు ద్వారా వుండిన ఇద్దరు పోలీసు అధికారులు ఆంధ్ర, తెలంగాణ వాదన పెట్టుకొని, కొట్టుకొనే వరకు వెళ్లారు. సెక్రటరీయేట్ లో తమ వద్దకు ఏ ఫైల్ వచ్చినా ఇది ఆంధ్రాదా, తెలంగాణదా అని విడదీసి చూస్తున్నారని నిబ్బంది. గుమస్తా స్థాయి నుంచి, బిఎస్ అధికారుల వరకు ఈ చర్చ నడుస్తున్నది. తెలంగాణ జిల్లాలకు కొన్ని దశాబ్దాల క్రితమే తరలివెళ్ల వ్యవసాయంలోనూ, చిన్నచిన్న వ్యాపారాలలోనూ స్థిర పడిన వారు బ్రతుకు భయానికి లోనౌ తున్నారు. తమ ఆస్తులకు రక్షణ వుంటుందా, వుండదా అన్న అయోమయంలో బతుకు బతుకు మంటున్నారు.

వదేళ్లకు పైగా ప్రత్యేక తెలంగాణ ఉద్యమాన్ని నడుపుతున్న టిఆర్ఎస్ పార్టీ ఈ పరిస్థితి రాకుండా ఎన్నో జాగ్రత్తలు తీసుకొన్నది. తాము కోరుకొనే రాష్ట్రంలో ప్రజల మధ్య ఆంధ్ర, తెలంగాణ అన్న తేడాలు వుండవని వదే వదే ప్రకటనలు చేసింది. ఎన్నోసార్లు ఉద్రిక్తతలు చెలరేగే పరిస్థితులు తలెత్తినా, నిగ్రహం పాటించి, సామరస్య వాతావరణం నిలబెట్టింది. కానీ ఇప్పుడు పరిస్థితి వారి చెయ్యిరాదీ పోతున్నది. అదుపు తప్పి పోతున్నది.

చాలా ప్రమాదకర పరిణామం ఇది. రాష్ట్ర వునర్వీ భజన లక్ష్యం, ప్రజల మధ్య ద్వేషాలు సృష్టించడం కాదు. రాష్ట్రం పేరు ఏదైనా అందరూ భారతపౌరులే. ఎవరు ఎక్కడైనా నివాసం వుండవచ్చు. తమకు నచ్చిన చోట

నచ్చిన బ్రతుకు జీవనం వెతుక్కోవచ్చు. దాన్ని కాదనే హక్కు ఎవరికీ లేదు. ఇప్పటికే దేశంలో కుల, మత విద్వేషాలు సామాజిక జీవనాన్ని చీదడం చేస్తున్నాయి. దానికి అదనంగా ప్రాంతీయ ద్వేషం తలెత్తితే ప్రజల జీవితాలు ఎంత చిన్నాభిన్నం అవుతాయో వూహించుకోవడం కష్టం. తెలంగాణ రాష్ట్రం ఏర్పడాలని అక్కడివారు కోరుకొన్నది ఇందు కోసం కాదు. ఆంధ్రప్రదేశ్ ప్రభుత్వంలో తెలంగాణ వాసుల పాత్ర, ప్రాధాన్యత తక్కువ కాబట్టి, ప్రభుత్వ నిధులు, నిర్ణయాలలో పాలకులు తెలంగాణ వల్ల నష్టం తల్లి ప్రేమ చూపుతున్నారని; దానివల్ల తమ ప్రాంతం ఎంతో నష్టపోయిందని; తమకు స్వయం నిర్ణయాధికారం ఇస్తే ఈ కష్ట, నష్టాలను సరి చేసుకొంటామని తెలంగాణ వాదులు ఉద్యమించారు. తమ లక్ష్యానికి చేరువగా వచ్చారు. ప్రత్యేక రాష్ట్రం ఏర్పడిన తర్వాత కూడా ఆంధ్ర, తెలంగాణవాసులు కలిసి మెలసి పని చేసుకొంటేనే ఇరు పక్షాలూ అభివృద్ధి చెందే అవకాశం వుంటుంది. తెలంగాణలో తెలంగాణవాసులు మాత్రమే వుండాలనే సంకుచితత్వం పాటిస్తే ఆ రాష్ట్రం వందేళ్లు వెనుకబడి పోతుంది. ఇది ఎవరూ కాదనలేని సత్యం.

దీన్ని విస్మరించి, ఆంధ్ర, తెలంగాణవాసుల మధ్య విద్వేషాల చిచ్చు రగిల్చే ప్రయత్నం చేయడం ఆత్మహత్యా సాధ్యం. దానివల్ల ఎక్కువగా నష్టపోయేది తెలంగాణవాసులే అన్న నిజం విస్మరించరానిది.

ప్రత్యేక తెలంగాణ అంటే భారతదేశంలో మరొక కొత్త రాష్ట్రమే తప్ప, పాకిస్తాన్ వలె కొత్త దేశం కాదు. అక్కడ బ్రిటికే ఆంధ్రుల పట్ల ప్రాంతీయ వివక్షత పాటించడం తెలంగాణ శ్రేయస్సు కోరుకొనే వారు చేయదగిన పనికాదు. ఇటువంటి దుష్ట పోకడలను మొగ్గ దశలోనే తుంచి, రెండు ప్రాంతాల మధ్య సామరస్య వాతావరణం నెలకొనే ప్రయత్నం చేయడం ప్రతి తెలంగాణ ఉద్యమ కారుడి కర్తవ్యం. అందులో అలక్ష్యం చూపినా, వైఫల్యం చెందినా ప్రత్యేక రాష్ట్రం సాధించుకొన్న ఫలితాలు వారికి అందవు. చాలా చేదు అనుభవాలు మిగులుతాయి.

జమీన్దార్

జనవాణి

వెనుకబాటు తనం ఇంగ్లీషు 'ప్రసాదం'

భాషా ప్రాతిపదికన ఏర్పడిన రాష్ట్రాలు ఆయాభాషలు మాట్లాడి జన సముదాయాల ప్రగతికి దోహదం చేయగలవన్న సిద్ధాంతం విప్లవమై పోయిందనడానికి ప్రస్తుతం మన రాష్ట్రంలో జరుగుతున్న మెటనలు ఉదాహరణలు. దేశంపై మమకారం లేని భిక్షులు, తుగ్గలేలు, అంగ్లేయాలు వారి తర్వాత దళారీలు, దొరలు, అమీందారుల పాలనలో తెలంగాణ అసాధికా వెనుకబడిపోయింది. మొత్తం మీద ఇక్కడ వెనుకబాటుతనానికి దారితీసే వర్తన విదేశీపాలన. స్వాతంత్ర్యం వచ్చాక ఆంధ్రరాష్ట్రం ఏర్పడ్డాక ఇక్కడ గణనీయమైన అభివృద్ధి జరిగింది.... జరుగుతోంది. దీన్ని మాత్రం ఇక్కడి నేతలు స్వార్థ ప్రయోజన కోసం వెల్లడించడమే లేదు. అదే సమస్యలకు మూలమవుతోంది.

కె.రమణయ్య, కావలి

తలలేని కాంగ్రెస్ అధిష్టానం!

తెలంగాణ రాష్ట్రం ఏర్పాటు ప్రక్రియ ప్రారంభిస్తామని కేంద్ర హోంశాఖ మంత్రి చిదంబరం అర్జునాచారి ప్రకటించి ప్రశాంతంగా వున్న ఆంధ్ర రాష్ట్రం అట్టుడికిపోయేలా చేశాడు. ఇటువంటి ప్రకటన చేసేముందు కోస్తాంధ్ర, రాయలసీమ ప్రాంతాల నాయకుల అభిప్రాయం తెలుసుకోవాల్సిన బాధ్యత కాంగ్రెస్ పార్టీలోని కోర్ కమిటీకి లేదా? రాష్ట్రం నుంచి విడిపోవాలన్న భావన తెలంగాణ ప్రజలకు కూడా లేదన్న చిన్న సూక్ష్మాన్ని కాంగ్రెస్ పెద్ద తలకాయలు గ్రహించకపోవడం క్షమించరాని తప్పు. దీనికి ప్రాయశ్చిత్తమార్గాలే కానరావడం లేదు.

జి.నరేష్, నెల్లూరు.

శాంభవిని పట్టించుకోకండి!

శాంభవిని బడికి పంపించకుండా, అదే వయసులో వున్న పిల్లలతో కలవనీయకుండా ఆమె తల్లిదండ్రులు ఆమె జీవితం నరకం చేస్తున్నారని హేతువాద సంఘాలవారు మానవహక్కుల సంఘానికి ఫిర్యాదు చేశారు. కానీ మీడియా ఆ అమ్మాయిని టీవీలు, పత్రికల ద్వారా ప్రచారం కల్పిస్తూ జనంలో మరింత ఆసక్తిని, మూఢభక్తిని పెంపొందిస్తున్నదని చెప్పక తప్పదు. శాంభవి వంటివారిని అసలు పట్టించుకోకపోతే వారు తెరవెనక్కిపోతారు.

పి.అరుణకుమారి, నెల్లూరు

కొరవ 14వ పేజీలో

70 ఏళ్ల క్రితం ఈవారం

22-12-1939

పేజీలు : 16 పేజీ: అణా

కాంగ్రెసు భవనం

స్థలం కొన్న డబ్బే ఇంకా పూర్తిగా యివ్వలేదు గోపాలురెడ్డిగారు. ఇక్కడుండగానే ఈ కార్యనిర్వహణం పూర్తి చేయిస్తే మంచిది. స్థలం కొన్న డబ్బైనా శ్రీకృష్ణరావు వంతులు దండి యివ్వడా అని అడగవచ్చునా?

కాంచనమాల ధర

ఈవారంలో కాంచనమాల (సినీనటి) ధర 12 నుండి 15వేలకు పెరిగిందని తెలుస్తూంది. ఇంతకు మించి ఈ బొమ్మను ఆంధ్ర మార్కెటు భరించలేదు. ధర పెట్టడములో తమిళ మార్కెట్ ఎంతైనా సిద్ధం. వాళ్ల చేతుల్లోకి పోతుందేమో ఈ తార?

7 1/2 లక్షలు

నెల్లూరు జిల్లా నుండి యిప్పటికి ఫిలిం వ్యాపారం మీద పెట్టింది కానీ, పెట్టబోయ్యేది కానీ ఘూమారు 7 1/2 లక్షలు కదా! 5 లక్షల పెట్టుబడితో వైవిరావు వంటి ధైర్యం చేతి క్రింద ఒక ఫిలిం కంపెనీ స్థాపించి, స్టూడియో కట్టించి ప్రభాత ఫిలిం మాదిరి ఫిలిం నిర్మాణానికి పూనుకొంటే వరుసగా ఫిలిములు తీయవచ్చునే, ఎందుకు ప్రయత్నించకూడదు దశయ్యగారూ? ఈ జిల్లాలో ధనముంది. పూనుకొనే పెద్దలున్నారు. నిర్వహించే తలకాయలున్నవి. ఇక కూర్చువాడొంకడే కొడువ గాక!

పైరు నాటుటకో యంత్రం

రైతులు చేతితో నాటు జరుపుట వలన అలస్యమగుటయే గాక, నారు చెరుచున్నది గావున గంటలో యెకరా ప్రదేశము నాటు యంత్రమును అమెరికా రైతులు వుపయోగించు చున్నారు. ఒకే విధముగా నాటును ఈ యంత్రము జరుపును. పంట హెచ్చగుచున్నదట.

50 ఏళ్ల క్రితం ఈవారం

18-12-1959

పేజీలు: 12 పేజీ: 0-3-0

డాక్టరు పట్టాభి అస్తమయం

ఆంధ్ర అగ్రనాయకులు, అఖిలభారత కాంగ్రెస్ మాజీ అధ్యక్షులు, కాంగ్రెస్ చరిత్రకారులు డాక్టరు భోగరాజు పట్టాభి సీతారామయ్యగారు కొంత కాలంగా అస్వస్థులుగా వుంటూ, ఈ నెల 17తేది ఉదయం హైదరాబాదులోని తన స్వగృహంలో దివంగతులైనారని తెలుగుకు విచారిస్తున్నాము. చనిపోవునప్పటికీ వారి వయస్సు 80 సంవత్సరాలు. డాక్టరు పట్టాభిగారి సతీమణి ఇదివరకే స్వర్గస్తులైనారు. వారికి యిద్దరు కుమారులున్నారు. ప్రథమ పుత్రుడు వెంకటరత్నం సహకారోద్యమంలో ముఖ్యుడు.

పట్టాభిగారి మరణవార్త శాసనసభ జరుగుతుండగా తెలియగానే సభను వాయిదావేసి, సభాధ్యక్షులు, మంత్రులు, ప్రతిపక్షనాయకులు పట్టాభి గృహానికి వెళ్లి వారి భౌతికదేహాన్ని సందర్శించి, భక్త్యం జరి ఘటించారు. తర్వాత శాసనసభ వారికి జోహార్లర్పించింది. లోక్ సభ, రాజ్యసభలు కూడా పట్టాభి మరణానికి శ్రద్ధాంజలి సమర్పించినవి. దేశనాయకులందరూ సంతాప ప్రకటనలు జేశారు.

మంత్రి మాట కంటే - కలెక్టరాఫీసు మాటే ఎక్కువ!

నెల్లూరు పరిషత్తును ప్రారంభిస్తూ వ్యవసాయ మంత్రి తిమ్మారెడ్డి, రెండు నెలల క్రితం తాను, రెవెన్యూమంత్రి నెల్లూరు, చిత్తూరు జిల్లాలలోని క్షామప్రాంతాలు చూచిపోయి చేసిన సూచనలపై ఈనాటికి ఏలాంటి చర్య జరగలేదంటూ రెవెన్యూబోర్డుకు ప్రభుత్వానికి మంత్రి మాట కంటే కలెక్టరాఫీసు నుంచి వచ్చేదే వేదవాక్యంగా వుంటున్నదన్నారు.

స్వదేశం వచ్చిన ఏ.సి

యూగోస్లావియా, ఇటాలి వర్తకులకు పోయి వుండిన ఏ.సి.సుబ్బారెడ్డి గారు తన పర్యటనను రద్దు జేసుకొని స్వదేశం తిరిగి వచ్చారు. వారు 16తేది ఢిల్లీ చేరారు. బహుశా ఈనాటికి హైదరాబాదుకు గూడా వచ్చి వుంటారు. క్రొత్త ముఖ్యమంత్రి ఎన్నిక దృష్ట్యా వారు పర్యటనను మధ్యలోనే రద్దు చేసుకొని వచ్చారు.

నెల్లూరు ముచ్చట్లు

వివేకా విమర్శలు

కొట్టెల పండుగ

నెల్లూరు బాచాపూర్ దర్గా వద్ద జరిగే కొట్టెల పండుగను ఈనెల 28తేది నుంచి 31 తేది వరకు జరపాలని నిశ్చయించారు. ఈమేరకు 13తేది దర్గా వద్ద నెల్లూరు నగర ఎమ్మెల్యే శ్రీధర్ కృష్ణారెడ్డి, రూరల్ ఎమ్మెల్యే వివేకానందరెడ్డి వివిధ ప్రభుత్వ శాఖాధికార్లతో సమీక్షా సమావేశం నిర్వహించారు. పండుగకు హాజరయ్యే భక్తులకు ఇబ్బంది కలుగుకుండా మరుగుదొడ్లు, స్నానపుగుదులు నిర్మించమని కార్పొరేషన్ అధికారులను ఆదేశించారు. దర్గా ప్రాంగణంలో 293 దుకాణాల ఏర్పాటుకు అనుమతి మంజూరు చేశారు. వెయ్యి మంది పోలీసులు బందోబస్తులో పాల్గొంటారని నగర డిఎస్పీ రాధిక స్పష్టం చేశారు.

ఈసారి పండుగకు ప్రజారాజ్యం పార్టీ అధ్యక్షుడు చిరంజీవి, ఎం.ఐ.ఎం పార్లమెంటు సభ్యుడు అసదుద్దీన్ ఓవైసీని ప్రత్యేక అతిథులుగా ఎమ్మెల్యేలు శ్రీధర్ కృష్ణారెడ్డి, వివేకానందరెడ్డి ఆహ్వానించున్నారు.

ట్రాఫిక్ ఆర్ ఐ ఆత్మహత్య

నెల్లూరు ట్రాఫిక్ ఆర్ ఐగా పని చేస్తుండే రవికుమార్ (38) ఆత్మహత్య చేసుకొన్నట్లు పోలీసువర్గాల ద్వారా తెలిసింది. రవికుమార్ స్వస్థలం గుంటూరు. శిక్షణకోసం హైదరాబాద్ వెళ్లిన ఆర్ ఐ ఆరోగ్యం క్షీణించడంతో విజయవాడ వచ్చి రక్త పరీక్షలు చేయించుకొన్నారు. హెచ్ఐవి సోకినట్లు రిపోర్టు రావడంతో తట్టుకోలేక ఆత్మహత్యకు పాల్పడ్డారు. కుటుంబసభ్యులు చికిత్స నిమిత్తం విజయవాడకు తరలించే సమయానికే ఆయన ప్రాణాలు కోల్పోయారు. రవికుమార్ మరణం పోలీసుశాఖలో చర్చనీయాంశమయ్యింది.

IN THE COURT OF THE SECOND ADDL. SENIOR CIVIL JUDGE, NELLORE. E.P.No:157/2009 :: O.S.No:414/2007 Mrs Kapil Chit Funds Pvt. Limited, Nellore... vs Y.Venkata Sushma and others... NOTICE JD1, Y.Venkata Sushma D/o Venkata Subba Rao, D.No: 3/753, Batti Vari Street, Settygutta Road, Nellore. JD4, B. Lakshmi Prasad S/o Venkatesh Satti, Central Co-Operative Bank Shopping Complex, City Style Ready made Show Room, Near Gandhi Statue, Trunk Road, Nellore. JD5, Y.Lakshmi Kumari W/o Venkata Subba Rao, D.No: 3/753, Batti Vari Street, Settygutta Road, Nellore. JD6, Y.Venkata Subba Rao S/o Lakshminiah, D.No: 3/753, Batti Vari Street, Settygutta Road, Nellore. పై పేరిట ఉన్న డిఫెండ్ అంట్ లో రాజకీయాలకు సంబంధించిన కేసులకు సంబంధించి ఆర్ ఐగా పని చేస్తున్నారని ఆయనను అరెస్టు చేసి కేసులకు సంబంధించి విచారణ చేపట్టారు. ఆయనను 10-30 గంటలపాటు కేసులకు సంబంధించి విచారణ చేపట్టారు. ఆయనను 10-30 గంటలపాటు కేసులకు సంబంధించి విచారణ చేపట్టారు. ఆయనను 10-30 గంటలపాటు కేసులకు సంబంధించి విచారణ చేపట్టారు.

ఆర్టీసికి మూడుకోట్లు నష్టం

సమైక్యాంధ్ర కావాలంటూ కోస్తా, రాయలసీమల్లో పువ్వుత్తున లేచిన పుద్యమం మూలంగా వారం రోజులుగా ఆర్టీసి బస్సులు ధైర్యంగా రోడ్లపైకి రాలేకపోతున్నాయి. అనంతపురం, కడప, కర్నూల్, హైదరాబాద్, పుట్టపర్తికి వెళ్లే సర్వీసులు ఆగిపోవడం, జిల్లాలో రెండురోజుల బంద్ మూలంగా ఆర్టీసి స్వచ్ఛందంగా బస్సులు ఆపడంతో సంస్థకు మూడువేల కోట్ల నష్టం వాటిల్లింది. ఇప్పట్లో ఈ నష్టం పూర్తిగా కోవడం కష్టమే.

ఇద్దరు ఖైదీల మృతి

నెల్లూరు సెంట్రల్ జైలులో పది రోజుల వ్యవధిలో ఇద్దరు ఖైదీలు మృతి చెందడం చర్చనీయాంశమయ్యింది. జైలులో పారిశుధ్యం లోపించడం మూలంగా ఖైదీలు రోగాల బారినపడి ప్రాణాలు పోగొట్టుకుంటున్నారు. దోమల బెడద తీవ్రంగా వుందని జైలు నుంచి విడుదలై వచ్చిన రిమాండ్ ఖైదీలు చెబుతున్నారు. 20 మందికి పైగా ఖైదీలు జ్వరంతో బాధపడుతున్నా జైలులో పారిశుధ్య పరిస్థితులు మెరుగుపరచుకోవడంపై ఖైదీలు ఆందోళన వ్యక్తం చేస్తున్నారు.

ఊపందుకొన్న ఉద్యమం

నెల్లూరులో సమైక్యాంధ్ర ఉద్యమం ఊపందుకుంది. కాంగ్రెస్, తెలుగుదేశం, ప్రజారాజ్యం పార్టీలతోపాటు ప్రజా సంఘాలు ఈ ఉద్యమంలో పాలుపంచుకుంటుండడంతో నగరంలో ప్రతినిత్యం ఏదో ఒక నిరసన కార్యక్రమం జరుగుతున్నది. రాజీవ్ భవన్ రోజుకో విమాత్య కార్యక్రమానికి శ్రీకారం చుట్టగా, మిగతా పార్టీలు ప్రభుత్వ ప్రైవేటు ఆస్తులకు నష్టం వాటిల్లకుండా శాంతియుత పద్ధతుల్లోనే నిరసన తెలియజేస్తున్నారు. 11,12 తేదీల్లో బంద్ చేసిన రాజకీయ పార్టీలు 14తేది విద్యాసంస్థల బంద్ ను నిర్వహించాయి. 15తేది విఆర్ఎస్ సెంటర్ లో ప్రజారాజ్యం పార్టీ, గాంధీభీష్మ సెంటర్ లో తెలుగుదేశం, ఆత్మకూరు బస్టాండ్ వద్ద కాంగ్రెస్ పార్టీలు నిరసన దీక్షలు చేపట్టాయి. మండల కేంద్రా

అమ్మ ఫర్నిచర్స్
"A House of Life style furnitures"
గృహం అంటే అమ్మ అంటే అమ్మ ఫర్నిచర్స్.
గృహం అంటే అమ్మ అంటే అమ్మ ఫర్నిచర్స్.
గృహం అంటే అమ్మ అంటే అమ్మ ఫర్నిచర్స్.

లోనూ ఈ దీక్షలు కొనసాగుతున్నాయి. 16వ తేది మైనార్టీలు, విద్యార్థులు, న్యాయవాదులు నిరసన కార్యక్రమంలో పాల్గొన్నారు.

కొనసాగుతున్న వివేకా విమర్శలు

తెలంగాణ నాయకులను రూరల్ ఎమ్మెల్యే వివేకానందరెడ్డి విమర్శలతో దునుమాడుతున్నారు. వైఎస్ రాజశేఖర్ రెడ్డి బ్రతికున్నప్పుడు వానపాముల్లా పున్న వారు ఆయన మరణించాక విషవర్షాల మాదిరి బుసకొడుతున్నారని విమర్శించారు. హైదరాబాద్ లోని టిఆర్ఎస్ పార్టీ కేంద్ర కార్యాలయం తెలంగాణ భవన్ ను కట్టింది కందుకూరు తాపీ మేస్త్రీలు, కూలీలని ఆ పార్టీ నాయకులు గుర్తుంచుకోవాలన్నారు. అన్ని టివీల లైవ్ షోలకు

చందాదారులకు మనవి

- చందా పంపించేటప్పుడు తమ చందా నెంబరు, పూర్తి పేరు, చిరునామా తెలియపరచండి.
- 'జమీన్ రైతు' చందాదారు తమ చందాను ఎం.డి/డి.డి రూపంలో మాత్రమే పంపగలరు.
- డిక్యుటీ స్టాంప్ పంపించండి.
- మీ చందా నెంబరు, చందా పత్రానికి లింకు ఉంటుందో, లెక్కలు రేపరు మీదనే ముద్రించి వుంటుంది. సకాలంలో చందా చెల్లించవలసిందిగా కోరుతున్నాము.

జీవిత చందా రూ.1000/-

సంవత్సర చందా స్వదేశంలో రూ.200/-
విదేశాలకు రూ.1000/-

జమీన్ రైతు
పాగోట, నెల్లూరు - 524 001
ఫోన్: 0861 - 2327354
సెల్: 98489 66190

వివేకానందరెడ్డి హాజరై తెలంగాణ నాయకులతో వాదనకు దిగడంతో ఆయన గొంతు సైతం రాసింది.

చెన్నైకు నీళ్లు ఆపారు

తెలంగాణ రాష్ట్ర ఏర్పాటు ప్రక్రియ మొదలవుతుందని ప్రకటించిన కేంద్ర మంత్రి చిదంబరం మీద కోపాన్ని తమిళనాడుకు సరఫరా అవుతున్న తెలుగు గంగ నీటిని ఆపి అఖిలవక్ష నాయకులు చూపారు. 12తేది కండలేరు హెడ్ రెగ్యులేటర్ వద్ద పట్టణం అఖిలవక్ష నాయకులు దింపగా, ఆరోజు అర్ధరాత్రి తిరిగి అధికారులు ఎత్తారు. దీన్ని నిలబెట్టా 13తేది కండలేరు హెడ్ రెగ్యులేటర్ పై అఖిలవక్షం నేతృత్వంలో ధ్వంస రచనకు పూనుకొన్నారు. ఈ కార్యక్రమంలో రావూరు మండలాధ్యక్షుడు సూర్య ప్రకాశం, డిడిపి మండల పార్టీ అధ్యక్షుడు దండోలు వెంకటేశ్వర్లురెడ్డి, దేవూరు



తెలంగాణ ఏర్పాటు నిర్ణయం వెనక్కు తీసుకోవాంని కోరుతూ నెల్లూరులో విమాత్య పద్ధతిలో వెనకడుగు కార్యక్రమాన్ని నిర్వహిస్తున్న కోటంరెడ్డి శ్రీధరరెడ్డి, అనిలేశుమార్, మదన్ మోహన్ రెడ్డి, వెంకటేశ్వర్లు తదితరులు.

రామచంద్రయ్య, చెన్ను భాస్కరరెడ్డి తదితరులు పాల్గొన్నారు.

ములుమూడిలో కొనసాగుతున్న ఉద్రేకత

నెల్లూరు రూరల్ మండలం ములుమూడి గ్రామంలో కాంగ్రెస్, సిపిఎం పార్టీల మధ్య గొడవల నేపథ్యంలో తీవ్ర ఉద్రేకత కొనసాగుతుంది. మూడు నెలల క్రితం సిపిఎం పార్టీకి చెందిన గ్రామసర్పంచ్ అట్ల నరసయ్యను కాంగ్రెస్ వర్గీయులు హతమార్చగా గత వారం కాంగ్రెస్ నాయకుడు ప్రభాకర్ ను సిపిఎం సానుభూతిపరులు పాశవికంగా నరికి చంపారు. చిన్న గ్రామంలో ఫ్యాక్షన్ గొడవల మూలంగా ఇప్పటి వరకు ఏడు మంది ప్రాణాలు కోల్పోయినట్లు పోలీసు రికార్డులు చెబుతున్నాయి. గ్రామంలో ఉద్రేకతల నేపథ్యంలో సర్పంచ్ పదవికి జరగాల్సిన మధ్యంతర ఎన్నికలను నెల్లూరు ఎమ్మెల్యే వెంకట్రావ్ నిలిపివేశారు.

472 మోటారు సైకిళ్ల చోరీ

నెల్లూరు నగరంలో పలు కూడళ్లలో పార్కింగ్ చేసిన హీరోహోండా స్పెండర్, ప్యాషన్ మోటారు సైకిళ్లు అధికంగా చోరీ అవుతున్నాయి. గత నాలుగేళ్లలో నగరంలో 472 మోటారు సైకిళ్ల చోరీ అయినట్లు పోలీసు రికార్డులు చెబుతున్నాయి. పైన పేర్కొన్న కంపెనీల మోటారు సైకిళ్ల తాళాలు సులభంగా వస్తుండడంతో వీటి దోపిడీకి అడ్డు ఆవు లేకుండా పోయింది.

నెల్లూరుకు ఆరులైన్ల జాతీయ రహదారి

ప్రస్తుతం నాలుగులైన్లుగా వున్న చెన్నై-కలకత్తా బడవనెంబరు జాతీయ రహదారిని ఆరులైన్లుగా విస్తరిస్తున్నారు. ఈ పనిలో భాగంగా తాతపూడి - నెల్లూరు మధ్య 184కిలోమీటర్లు ఆరు లైన్ల రోడ్డు పనులు ఇటీవల మొదలయ్యాయి.

బిందుమాధవి దడబడలు

చందన బ్రదర్స్, సిఎంఆర్ వార్షికోత్సవ వేడుకల్లో పాల్గొనను నెల్లూరు వచ్చిన నటి బిందుమాధవిని చూడను జనం ఎగబడ్డారు. ఈ సందర్భంగా ఆమె మాట్లాడుతూ తాను నెల్లూరు నారాయణ ఇంజనీరింగ్ కాలేజీలో బిటెక్ ప్రథమసంవత్సరం చదువుతున్నప్పుడే అవకాశం బిర్యానీ చిత్రంలో నటించే అవకాశం వచ్చిందన్నారు. బంపరేఫర్ చిత్రంలో ఎక్స్ పోజింగ్ చేయకతప్పలేదని, ప్రస్తుతం ఓంకాంతిఓం చిత్రంలో నటిస్తున్నట్లు చెప్పుకొచ్చింది. నెల్లూరులో కలియతిరగడం ఇష్టమని బిందుమాధవి తన మనసులో మాట చెప్పింది.

నెల్లూరు వైద్యులపై ఐటీ దాడులు!

నెల్లూరు పొగకోటలోని నలుగురు ప్రముఖ డాక్టర్లు పి.ఎల్.రావు, రఘురామయ్య, విజయసారధి, అక్బర్ అలీల క్లినిక్కులపై ఆదాయపన్ను శాఖాధికారులు 14తేది దాడులు చేశారు. పన్ను ఎగవేతపై అనుసరించిన విధానాలను గుర్తించారు. ఈ దాడులకు ఆదాయ పన్ను శాఖ జాయింట్ కమిషనర్ గోపినాథ్ నేతృత్వంలో వహించారు.


సమైక్యాంధ్రకు మద్దతుగా రాజీనామాలు

సమైక్యాంధ్రకు మద్దతుగా నెల్లూరు కొరవ 14వ పేజీలో

బంగారం స్పెషల్ ఆఫర్
BIS 916 హాల్ మార్క్ బంగారు ఆభరణములపై సవరకు రూ.400/- తగ్గింపు. గ్రాముకు రూ.50/- తగ్గింపు. డ్రైముడ్స్ పై 10% తగ్గింపు.
గోల్డ్ వెయిల్స్
హాల్ మార్క్ శివం ఎదురుగా, జిల్లా పరిషత్ ఆఫీసు సెంటర్, ఆదారవీధి, నెల్లూరు. ఫోన్: 2331133, 2327611

తాగడం మానని నెల్లూరియులు

నెలకు 20 కోట్ల రూపాయల మద్యం తాగేస్తున్నారు



బహుమంచి బ్రాండ్ వ్యాపారం.

నెల్లూరియులు మద్యం సేవించడం, ధూమపానం చేయడంలో సరికొత్త రికార్డులు నెలకొల్పి తూ అందరినీ ఆశ్చర్యపరుస్తున్నారు. జిల్లాలో ప్రతి నెల 20 కోట్ల రూపాయల మద్యం వ్యాపారం జరుగుతుంటే, సిగరెట్, బీడిల వ్యాపారం కూడా 15 కోట్ల రూపాయల మేర జరుగుతుంది. మద్యం సేవించడం, ధూమపానం చేయడం హానికరమని మద్యం బాటిళ్లు, సిగరెట్, బీడికట్టలపై ముద్రించినా ప్రయోజనం కానరావడం లేదు. గత ఏడాది 21 కోట్ల రూపాయల మద్యం వ్యాపారం జరగగా ఈ ఏడాది ఈ లక్ష్యం ఎప్పుడో దాటిపోయింది. మద్యం సేవించే వారి సంఖ్య ఎక్కువవుతుండడంతో గుండెపోటు, వక్షవాతం, కాలేయం చెడిపోవడం వంటి వ్యాధిగ్రస్తులు జిల్లాలో ఎక్కువ వుతున్నారని డాక్టర్లు హెచ్చరిస్తున్నా వట్టింతుకొనేవారు లేరు. కోస్తా జిల్లాలో సిగరెట్లు తాగడంలో నెల్లూరియులే ప్రథమ స్థానం సంపాదించారు. వాస్తవానికి 18 ఏళ్ల పైబడిన వారికే సిగరెట్లు అమ్మాలన్న నిబంధన వున్నా ఎవరూ పట్టించుకోకపోవడంతో వదవ తరగతి చదివే పిల్లలు సైతం ఫ్యాషన్ కోసం సిగరెట్లు తాగి ఒళ్లు గుల్ల చేసుకొంటున్నారు. ఎన్ని జాగ్రత్తలు తీసుకున్నా నెల్లూరులో నాటు సారా, గంజాయి అమ్మకాలను ఎక్సైజుకాఫ్ నిలువరించలేక పోతుంది.

జిల్లాలో 47వేల మందికి హెచ్ఐవి పాజిటివ్ పెచ్చుపెరుగుతున్న ఎయిడ్స్ రోగులు



జిల్లాలో ఎయిడ్స్ మహమ్మారి కోరలు చాస్తుంది. ఎన్ని ఎయిడ్స్ సంక్షేమ దినోత్సవాలు జరుపుతున్నా ఏటికేదాది జిల్లాలో ఎయిడ్స్ వ్యాధిగ్రస్తుల సంఖ్య పెరిగి పోతూనే వుంది. ప్రభుత్వ లెక్కల ప్రకారం జిల్లాలో 47వేల మంది హెచ్ఐవి పాజిటివ్ వ్యాధిగ్రస్తులున్నట్లు తాజాగా తేలింది. బయటకు వచ్చి పరీక్షలు చేయించుకోని వారితో కలుపుకుంటే ఈ సంఖ్య 55వేలు దాటినా ఆశ్చర్యపోనక్కరలేదు. ఎయిడ్స్ వ్యాప్తికి సురక్షితం కాని లైంగిక వర్తమాలు, పరీక్షించని రక్తాన్ని ఎక్కించడం, ఒకరు ఉపయోగించిన నీడిల్(సూది)ని మరొకరికి ఉపయోగించడం, తల్లి నుంచి బిడ్డకు వ్యాధి వ్యాప్తి చెందడం కారణమని చెప్పొచ్చు. ఐదవ నంబర్ జాతీయ రహదారితోపాటు నెల్లూరు నగరంలో పెచ్చుపెరిగిపోయిన వ్యభిచారం మూలంగా ఎయిడ్స్ వ్యాధి చాప క్రింద నీరులా విజృంభిస్తుంది. తీరప్రాంతంతోపాటు నెల్లూరు నగరంలో ఎక్కువ మంది హెచ్ఐవి పాజిటివ్ రోగులున్నట్లు నివేదికలు చెబుతున్నాయి. వ్యాధి విజృంభించకుండా జనాన్ని చైతన్య పరిచే విధానాలు విఫలం కావడం వల్ల ఎయిడ్స్ భూతానికి ఎదురులేకుండా పోయిందని చెప్పక తప్పదు.

పచ్చి మామిడి కాయ 20 రూపాయలు!



సోరారించడం తప్ప లినేట్లులేవు.

సాహార ప్రియులు ఆదివారం ఎప్పుడో మోదాస్తుండా అని ఎదురుచూస్తుంటారు. ఆ రోజు రాగానే మార్కెట్లకు వెళ్లి తమ శక్తి మేర మటన్, చికెన్, చేపలు, రొయ్యలు కొనుగోలు చేస్తారు. అయితే మటన్, చేపలు, రొయ్యల వులును మంచి మజాగా వుండాలంటే ఈ కూరలో మామిడి కాయ వుండాలి. విచిత్రమేమిటంటే యేడాదిలోని అన్ని నెలల్లోనూ మార్కెట్లో పచ్చి మామిడికాయలు దొరుకుతున్నాయి. మహా ఎక్కువ రేటుంటే కాయ పది రూపాయలు పలుకుతుండేది. అటువంటిది 13వ తేది వచ్చిన ఆదివారం ఒక్క మామిడికాయ 20 రూపాయల రేటు పలికింది. ఈ రేటు విని మాంసాహారులు ముక్కున వేలేసుకొన్నారు. 40 రూపాయలకు కిలో

దంతపండు దొరుకుతుండగా ఇక మామిడికాయ ఎందుకని కొందరు రుసరుసలాడడం మార్కెట్లో తనిపింది. కూరగాయల రేట్లు కూర్ గాయాలు చేస్తుంటే జనం ఏం తిని బతకాలి?

సమైక్యం కోసం

శాంతియుత పోరాటం



అఖిలవర్ణ సమావేశంలో మాట్లాడుతున్న చంద్రమోహన్ రెడ్డి, ప్రభుస్ ఎల్లసెరి గోపాలరెడ్డి, నెల్లూరు నగర ఎమ్మెల్యే శ్రీధరకృష్ణారెడ్డి.

సమైక్యం కోసం జిల్లావ్యాప్తంగా దశల వారీ ఉద్యమాన్ని శాంతియుతంగా నిర్వహిస్తామని అఖిలవర్ణ నేతలు స్పష్టం చేశారు. 13వ తేది నెల్లూరు ప్రజారాజ్యం పార్టీ ఆఫీసులో జిల్లా కాంగ్రెస్ పార్టీ అధ్యక్షుడు ఎల్లసెరి గోపాలరెడ్డి, తెలుగుదేశం పార్టీ అధ్యక్షుడు సోమిరెడ్డి చంద్రమోహన్ రెడ్డి, ప్రజారాజ్యం పార్టీ జిల్లా అధ్యక్షుడు, ఎమ్మెల్యే ముంగమూరు శ్రీధరకృష్ణారెడ్డి సంయుక్తంగా విలేజ్ రులతో మాట్లాడారు. సమైక్యం కోసం అన్ని పార్టీలు కలసి ఉద్యమాలు చేపడుతాయి. దీనికోసం దశలవారీ ఉద్యమ ప్రణాళికను రచించామన్నారు. 1969లో తెలంగాణ ఉద్యమం జరిగిందని,

1972లో జైఆంధ్రా ఉద్యమం చేపట్టారని ఆయా ఉద్యమాల నేపథ్యంలో ప్రత్యేక రాష్ట్రాలను ఏర్పాటు చేసివుంటే ఇప్పుడు ఈ సమస్య వచ్చి వుండేది కాదన్నారు. రాష్ట్రాన్ని ముక్కలు చేస్తే అభివృద్ధి కుంటుపడుతుంది. బిఆర్ఎస్ అధ్యక్షుడు కె.చంద్రశేఖర్ రావును కూడా తమ సోదరునిగానే భావిస్తున్నామని ఆయన కూడా తెలుగువాడేనని ఆయన ఉద్యమాన్ని కించపరచడం తమ అభిమతం కాదన్నారు. జిల్లాలోని ప్రధాన పార్టీలన్నీ అహింసా మార్గాన స్వాతంత్ర్యోద్యమ స్ఫూర్తితో సమైక్యం ఉద్యమాన్ని ముందుకు తీసుకెళ్తామని అఖిలవర్ణ నేతలు స్పష్టం చేశారు.



విదేశ మేగినా ఎంతెక్కు కెడిగినా జన్మభూమిని, 'జమీన్దార్లు'ను మరవక పోవడం నెల్లూరియుల సాంప్రదాయం

పాఠకులకు ప్రత్యేక కానుక

ఎనభైఏళ్లుగా 'జమీన్దార్లు'ను తమ అభిమాన పత్రికగా అదరిస్తున్న పాఠకులకు ఈ కొత్త సంవత్సరంలో ప్రత్యేక కానుకగా "గ్లాస్ బౌల్ సెట్" అందిస్తున్నాము.

1-12-2009 నుండి 31-3-2010 మధ్య కాలంలో చందా చెల్లించిన వారందరికీ ఈ కానుక అందుతుంది!

సంవత్సర చందా రూ.200/-

జీవిత చందా రూ.1000/-

చందా చెల్లించిన వెంటనే రశీదుతో పాటు కానుక లిడిగి తీసుకోండి. ఇతర ప్రాంతాల నుంచి ఎం.డి. లేదా డి.డి. (చెక్కులు స్వీకరించబడవు) ద్వారా చందా పంపేవారు స్వీమ్ కాలపరిమితి ముగిసేలోగా మా కార్యాలయానికి వచ్చి కానుక స్వీకరించాలి. కానుకను పోస్టులో పంపడం సాధ్యం కాదు.

జమీన్దార్లు

వెంకటరమణ హోటల్ మిడ్డెపైన, పొగతోట, నెల్లూరు - 524 001. ఫోన్: 0861-2327354

సాహసోపేత వార్తా చిత్రక - జమీన్దార్లు వారపత్రిక

సమైక్యాంధ్ర వైపే

నెల్లూరియ్యల మొగ్గు

ఎప్పడూ కలవని నెల్లూరు నేతలను సమైక్యాంధ్ర ఉద్యమం ఒకటి చేసింది. అఖిలపక్షంగా ఏర్పడి దశలవారీగా జిల్లాలో పుద్యమాన్ని ఉధృతం చేస్తున్నారు.

ప్రత్యేక తెలంగాణ రాష్ట్రం ఏర్పాటుకోసం అనేక సంవత్సరాల నుంచి ఆందోళనలు జరుగుతున్నాయి. ఈ ఆందోళనల ఫలితంగానే కాంగ్రెస్ అధిష్టానవర్గం దిగివచ్చి ప్రత్యేక తెలంగాణ రాష్ట్రం ఏర్పాటుకు అంగీకరించింది. ఇక్కడ నుంచి రాయలసీమ, కోస్తా ఆంధ్రలలో సమైక్యాంధ్ర ఉద్యమం ప్రారంభమయ్యింది.

ఒక ప్రక్క తెలంగాణవాదులు మరోప్రక్క కోస్తాఆంధ్ర, రాయలసీమ వాదులు ఎవరికివారు ఆందోళనలు చేస్తూ బందలు పాటిస్తున్నారు.

తెలుగు మాట్లాడే వారందరికీ ఒకే రాష్ట్రం వుండాలన్న కోరికతో ఆంధ్ర, రాయలసీమ నేతలు, ప్రజలు ఆకాంక్షిస్తుండగా, గత 50 సంవత్సరాల నుంచి అన్నివిధాలుగా తెలంగాణ ప్రాంతం వెనుకబడి పోయిందన్న భావనతో ప్రత్యేక రాష్ట్రం కావాలని తెలంగాణకు చెందిన నేతలు, ప్రజలు, మేధావులు అభిప్రాయపడుతున్నారు. ఈ క్రమంలో రెండు ప్రాంతాలకు చెందిన అధికార పార్టీ, ప్రతిపక్ష పార్టీలకు చెందిన వారు తమ పదవులకు రాజీనామాలు కూడా చేయడం జరిగింది. ప్రత్యేక తెలంగాణ రాష్ట్రం ఏర్పాటు ప్రకటన వెలువడిన నాటి నుంచి రాష్ట్రంలో రాజకీయ సంక్షోభం ఏర్పడింది.

ఆందోళనలు ఉధృతం

ప్రత్యేక తెలంగాణ రాష్ట్రం ఏర్పాటుకు ఎంత ఉధృతంగా ఆందోళనలు జరిగాయో సమైక్యాంధ్ర కోసం అదే విధంగా రాజకీయపక్షాలు, ముఖ్యంగా విద్యార్థి సంఘాలు ఆందోళన కార్యక్రమాలు నిర్వహిస్తున్నాయి. సమైక్యాంధ్ర ప్రకటన వెలువడి వరకు ఆందోళనలు చేపడుతామని ప్రతిన బూనారు. ఇదిలా వుండగా ఆంధ్రా, తెలంగాణ ప్రాంతాలకు చెందిన నాయకులు పరస్పర ఆరోపణలు చేసుకుంటూ రెండు ప్రాంతాల వారిని మరింత రెచ్చగొట్టే విధంగా మాట్లాడుతూ ప్రకటనలు చేస్తుండడం బాధాకరంగా వుంది. శాంతియుతంగా పరిష్కరించుకోవాల్సిన సమస్యను జరిలం చేస్తున్నారు.

తెలంగాణ ప్రాంతంలో ఆస్తులు కూడబెట్టుకొని, వ్యాపారాలు చేస్తున్న వారు కొందరు విద్యార్థి, యువజన సంఘాలను రెచ్చగొట్టి తమ వబ్బం గడుపుకుంటున్నారన్న ఆరోపణలు వెల్లువెత్తుతున్నాయి. తెలంగాణ, జై ఆంధ్ర, సమైక్యాంధ్ర అంటే కూడా తేడా తెలియని నాయకులు వీధుల్లోకి వచ్చి ఆందోళనలు చేస్తున్నారు. ఇటీవల తెలుగుదేశం పార్టీకి చెందిన ఒక నాయకుడు తన అనుచరులతో నెల్లూరు గాంధీబొమ్మ వద్ద తెలంగాణ రాష్ట్రం ఏర్పాటుకు వ్యతిరేకంగా ఆందోళన చేపట్టడం జరిగింది. ఈ ఆందోళన సందర్భంగా జైఆంధ్రా అని నినదించడం ఆశ్చర్యానికి గురి చేసింది.

దీనిని బట్టి రాష్ట్ర విభజన వట్ల వీరెంత అవగాహన కలిగి వున్నారో అర్థం చేసుకోవచ్చు. తెలంగాణలోని కాంగ్రెస్ నాయకులు, ఎమ్మెల్యేలు, మంత్రులు అధిష్టానం నిర్ణయాన్ని గౌరవించాలని కోరుతుంటే కోస్తా ఆంధ్రా, రాయలసీమకు చెందిన నేతలు ఉద్యమపథాన వయనిస్తున్నారు. తెలంగాణ ప్రత్యేక రాష్ట్రం ఏర్పాటుకు అంగీకారం తెలిపిన యువపి చైర్మన్ వర్మన్ సోనియాగాంధీ, హోం మంత్రి చిదంబరంలను ఎవరు విమర్శించడం లేదు. వారిపై ఆరోపణలు చేయడం, దిష్టిబొమ్మలను దగ్గం చేయడం వంటి కార్యక్రమాలకు ఆ పార్టీ నేతలు దూరంగా వున్నారు.

అమరణ నిరాహారదీక్ష చేపట్టిన టిఆర్ఎస్ అధ్య

శాంతియుతంగా ఉద్యమం



సమైక్యాంధ్ర కోసం చేస్తున్న ఉద్యమం శాంతియుతంగా కొనసాగించాలి. హింసకు తావులేకుండా అహింసా మార్గంలో వుండేందుకు మా వంతు కృషి చేస్తున్నాం. ఆంధ్ర ప్రాంత మంతా ఒక్కటేనన్న నినాదంతో ముందుకెళ్లడంతోపాటు తెలంగాణవాదులను రెచ్చగొట్టే విధంగా ఎటువంటి ప్రకటనలకు ఆస్కారం ఇవ్వరాదు. చిదంబరం చేసిన ప్రకటనకు నిరసనగా చెన్నైకు వెళ్లే తెలుగుగంగ నీరు ఆపామే తప్ప తమిళులపై కక్ష లేదు. సమైక్యాంధ్ర సాధించేందుకు అందరూ కలిసి రావాలి.

సోమిరెడ్డి చంద్రమోహన్రెడ్డి, జిల్లా టీడీపీ అధ్యక్షుడు.

విధ్వంసాలకు పాల్పడరాదు!



సమైక్యాంధ్ర కోసం నిర్వహించే ఉద్యమం ప్రభుత్వ, ప్రయివేటు ఆస్తులకు ఎటువంటి నష్టం కలిగించకుండా కొనసాగించాలి. ప్రజాస్వామ్యంలో నిరసన తెలిపే హక్కు ప్రతి ఒక్కరికీ వుంటుంది. సమైక్యాంధ్ర లక్ష్యసాధన కోసం సాగే ఆందోళన కార్యక్రమంలో పార్టీలకతీతంగా అందరూ భాగస్వాములు కావాలి. ఎల్లసరి గోపాలరెడ్డి, జిల్లా కాంగ్రెస్ అధ్యక్షుడు.

కలిసుందాలి!



బాషా ప్రయుక్త రాష్ట్రాలు విడిపోకూడదనే కోరుకుంటున్నాం. ప్రజలను రెచ్చగొట్టే విధంగా మా పార్టీ ప్రకటనలు చేయడం లేదు. అదేవిధంగా సమైక్యాంధ్ర కోసం నిర్వహించే ఆందోళన కార్యక్రమాలకు చాలా దూరంగా వుంటున్నాం. మిగిలినపార్టీల మాదిరి కాకుండా పార్టీ నిర్ణయానికి కట్టుబడి వున్నాం. డి.పి.భానురాజు, సిపిఎం జిల్లా కార్యదర్శి

పార్టీ నిర్ణయం శిరోధార్యం!



ప్రత్యేక తెలంగాణ రాష్ట్రంకోసం తీర్మానం పెడితే వ్యతిరేకించకూడదని పార్టీ నిర్ణయించింది. దీనికి వల్ల తెలంగాణాకు వ్యతిరేకంగా మేము ఎటువంటి ఆందోళన కార్యక్రమాలు చేయబోము. అదేవిధంగా సమైక్యాంధ్ర వుండాలని నిర్వహించే ఆందోళన కార్యక్రమాల్లో పాలుపంచుకోవడం లేదు. ఏది ఏమైనా పార్టీ నిర్ణయం మేరకు నడుచుకుంటాం.

పముజాల దశరథరామయ్య, సిపిఐ జిల్లా కార్యదర్శి

సమైక్యాంధ్ర కావాలి!



తెలుగు మాట్లాడేవారందరికీ ప్రత్యేక రాష్ట్రం వుండాలి. ప్రత్యేక తెలంగాణ రాష్ట్రం ఏర్పాటు వల్ల ప్రాంతీయ విభేదాలు తలెత్తే అవకాశం వుంటుంది. రాష్ట్రంలోని వెనుకబడిన ప్రాంతాల అభివృద్ధికి అందరూ కలిసికట్టుగా కృషిచేయాలి. శీంధ్ర ప్రభుత్వం కూడా ఈ వ్యవహారమై మరోసారి పునరాలోచించాలి.

సాయి సునీల్, ప్రజారాజ్యం పార్టీ.



నెల్లూరు గాంధీబొమ్మ వద్ద కాంగ్రెస్పార్టీ నేతృత్వంలో ఘంటానాద కార్యక్రమం.



రిలే నిరాహార దీక్షలు చేస్తున్న తెలుగుదేశం నాయకులు.



విఆర్ఎస్ వద్ద పిఆర్పీ నిరాహార దీక్షా శిబిరం.

క్షుడు కె.చంద్రశేఖర్ రావుపై మాత్రం నిప్పులు చెరుగుతున్నారు. గ్రామ వంచాయితీ సర్పంచ్ దగ్గర నుంచి ఎమ్మెల్యేల వరకు సమైక్యాంధ్ర కోసం తమ పదవులకు రాజీనామాలు చేశారు. బిజెపి, సిపిఎం, సిపిఐ పార్టీల నేతలు మాత్రం కొంత తటస్థంగా వ్యవహరిస్తున్నారు. జిల్లాలో జరిగే ఆందోళనలు, నిరసన కార్యక్రమాలకు దూరంగా వుంటున్నారు. ఆయా పార్టీల ఆదేశాల మేరకు ఆందోళన కార్యక్రమాలలో పాల్గొనడం లేదని తెలుస్తుంది.

ఈ క్రమంలో ప్రత్యేక తెలంగాణ రాష్ట్రం ఏర్పాటు, సమైక్యాంధ్ర కావాలని ఉద్యమాలు చేస్తున్న రాజకీయపక్షాల నేతలు వెల్లడించిన అభిప్రాయాలను ప్రకటిస్తున్నాం.

ప్రాజెక్టుల పనులకు అవరోధం

నిలబడిపోయిన వర్షపునీరు

టీవల కురిసిన భారీ వర్షాలకు పలు ప్రాంతాల్లో నీరు నిలచి వుండడంతో పలు నిర్మాణాలకు, రాకపోకలకు అంతరాయం కలుగుతున్నది. ముఖ్యంగా ఈ వర్షపునీరు నిలబడిపోవడం వలన ముత్తుకూరు మండలంలో నిర్మిస్తున్న ప్రాజెక్టు పనులకు అవరోధం ఏర్పడింది. నేలటూరులోని జెన్కో విద్యుత్ ప్రాజెక్టు, కృష్ణపట్నంలోని రిలయన్స్ విద్యుత్ ప్రాజెక్టులలో ప్రస్తుతం లేవరింగ్ పనులు, కార్యాలయ నిర్మాణం, ఫైల్ బిల్డింగ్ పనులు జరుగుతున్నాయి. ఈ ప్రాంతంలో వర్షపునీరు నిలచి వుండడంతో నిర్మాణ

పనులకు తీవ్ర అంతరాయం కలుగుతోంది. నీరు పోయే దారి లేకపోవడంతో బురదమయం అయ్యింది. కార్మికులు నడిచేందుకు, నిర్మాణ సామగ్రి తరలించేందుకు వాహనాలు తిరిగే పరిస్థితి లేకపోవడంతో పనులు ఆలస్యం అవుతున్నాయి. అనుకున్న సమయానికి నిర్మాణ పనులు జరిగేలా లేవని జెన్కో విద్యుత్ ప్రాజెక్టు అధికారులు సందేహం వ్యక్తం చేస్తున్నారు. వీటితోపాటు మండలంలోని ఈపూరు, పంటపాళెం ప్రాంతాల్లో నిర్మాణంలో వున్న పామాయిల్ ఫ్యాక్టరీలకు కష్టాలు తప్పడం లేదు. నీరు నిలచినందు వల్ల పనులు జాప్యం కావడంతోపాటు అంచనా వ్యయం పెరిగే ప్రమాదం వుందని అందోళన చెందుతున్నారు నిర్వాహకులు.



సమైక్యంధ్రను కోరుతూ నెల్లూరు పురపీఠంలో ప్రదర్శన చేస్తున్న విజిల్ కాలేజీ విద్యార్థిని, విద్యార్థులు.

అర్బన్ హెల్త్ సెంటర్ వుండేలేనట్లే!

జ్వరాలతో తల్లిడిల్లుతున్న కావలియులు

కావలి పట్టణంలో సీజనల్ వ్యాధులు విజృంభిస్తుండడంతో ప్రజలు పలు రోగాల బారిన పడుతున్నారు. వైద్య చికిత్స కోసం ఆస్పత్రులకు వెళ్తుంటే డాక్టర్లు అందుబాటులో లేకపోవడంతో పలు అవస్థలు పడుతున్నాయి. ప్రజలకు మెరుగైన వైద్య సేవలు అందించేందుకు ప్రభుత్వం అర్బన్ హెల్త్ సెంటర్లను నెలకొల్పింది. అక్కడ వైద్యులు సరిగా విధులకు హాజరుకాకపోవడం రోగులకు కాపంగా మారింది. కావలి పట్టణం రాజీవ్ నగర్ ఆరోగ్య కేంద్రంలో ఈ పరిస్థితి ఎదురైతోంది. ఈ హాస్పిటల్ ను ఒక

సేవా సంస్థకు అప్పగించారు. ఇక్కడ ఒక డాక్టర్, ఇద్దరు ఎవెన్ ఎలను నియమించింది. వీరికి జీతాలు సక్రమంగా అందజేయకపోవడంతో సిబ్బంది సరిగ్గా వైద్య చికిత్సలు అందించడం లేదు. డాక్టర్ పన్నే నర్సింగ్ సిబ్బంది వుండక, వీరు వుంటే డాక్టర్ అందుబాటులో వుండకపోవడంతో వివిధ రోగాల బారినపడి చికిత్సకు వచ్చేవారు అల్లాడి పోతున్నారు. ముఖ్యంగా సన్నజనం ఈ హాస్పిటల్ పై ఆధారపడడం, ఫ్రైవేట్ ఆస్పత్రికి వెళ్లి వైద్యం చేయించుకొనే శక్తి లేకపోవడంతో వైద్యం అందక పేదలు ఇబ్బంది పడాల్సి వస్తోంది.



ఆమంచర్లలో వృద్ధుల ఆశ్రమం నిర్వాహకురాలు జయీ ఫిలిప్స్ కు ఆర్థిక సహాయం అందజేస్తున్న నెల్లూరులోని హెల్సింగ్ హృండ్ సర్వీసు ఆర్గనైజేషన్ నిర్వాహకుడు టి.కృష్ణారెడ్డి దంపతులు.

స్థానికుల పట్ల వివక్షత

తడ ఈస్టన్ మ్యాట్రిన్ ఫ్యాక్టరీ తలజరుసుతనం

స్థానిక ఉద్యోగులపట్ల తడ మండలంలోని ఈస్టన్ మ్యాట్రిన్ ఫ్యాక్టరీ యాజమాన్యం అవలంబిస్తున్న పక్షపాత వైఖరిని కార్మికులు పెద్దఎత్తున నిరసిస్తూ ఆందోళనకు దిగారు. ఈ ఫ్యాక్టరీలో 170 మంది పనిచేస్తుంటారు. వీరిలో 70 మందికిపైగా జిల్లాలోని వివిధ ప్రాంతాలకు చెందిన వారు వున్నారు. మిగిలినవారు కేరళ, ఒరిస్సా, బీహార్ ప్రాంతాలవారున్నారు. స్థానికులైన ఉద్యోగులకు తక్కువ జీతం ఇచ్చే యాజమాన్యం మిగిలిన రాష్ట్రాల వారికి అధిక జీతాలు చెల్లిస్తున్నారని ఆరోపించారు. క్యాంపిన్ లోను భోజనం తది

తర విషయాల్లో పక్షపాతంగా వ్యవహరిస్తున్నారని, స్థానికులకు మొండిచేయి చూపుతున్నారని విమర్శించారు. యాజమాన్యం కేరళ రాష్ట్రానికి చెందిన వారైనందున వారికి శాశ్వత ప్రాతిపదికన ఉద్యోగాలు ఇస్తూ జిల్లావాసులకు తగిన అర్హత వున్నా అపాయింట్ మెంట్ ఆర్డర్లు ఇవ్వకుండా తక్కువ వేతనాలు చెల్లిస్తూ వెట్టిచాకిరి చేయిస్తున్నారని ఐఎన్ టీయుసి నాయకుడు కృష్ణారెడ్డి విమర్శించారు. స్థానికులకు మిగతా రాష్ట్రాల వారితో సమానంగా జీతభత్యాలు చెల్లించాలని ఆయన డిమాండ్ చేస్తున్నారు.



నెల్లూరు కళ్యాణనగర్ లో మంచినీటి పైపులైన్ల పనులను ప్రారంభిస్తున్న రూరల్ ఎమ్మెల్యే వివేకానందరెడ్డి, నగర ఎమ్మెల్యే శ్రీధరకృష్ణారెడ్డి, మేయర్ భానుశ్రీ, కార్పొరేటర్ నరేంద్రరెడ్డి.

ఉత్తరక్రియలు

లక్ష్మణమూర్తి, మా లభివృద్ధికి మార్గదర్శి, దయార్థిహృదయము, మానవత నిలువలు కలిగిన మహోన్నత వ్యక్తి, నా తండ్రి గారైన శ్రీ పంచేటి సుబ్బారావు గారు

తేది 09-12-2009 బుధవారము

6-45 గంటలకు స్వర్ణస్తులైనారు.

వారి పవిత్ర ఆత్మకు శాంతిని కలుగజేయుమని భగవంతుని ప్రార్థిస్తున్నాము.

ఉత్తరక్రియలు: తేది 23-12-2009 బుధవారం

ఉదయం పెద్దకర్త బుద్ధిరేఖిపాళెం మండలం, చల్లాయపాళెం (జింకోపు) గ్రామంలోని మా స్వగృహము నందు జరుగును.

కుమారుడు : డా॥ పంచేటి ప్రసాదరావు, M.Sc., M.Phil., Ph.D

అతిథియజ్ఞ శ్రీనివాసరెడ్డి, D.ఆర్.కాలేజీ, నెల్లూరు.

తోడలు : భాగండ్రి

కుమారుల్లు : డివేష్, B.Tech., MBA, Software Engineer SAP, Hyderabad

డా॥వేష్, M.B New Mexico state University USA

మరయు కుటుంబ సభ్యులు

పంచేటి సుబ్బారావు

చల్లాయపాళెం

విద్యజ్వరాల తాకిడి

వెంకటాచలం మండలంలో విషజ్వరాలు రోజురోజుకు తీవ్రతరం అవుతున్నాయి. మండలంలోని గొలగమూడిలో 70మందికి పైగా పలురకాల జ్వరాలతో అల్లాడుతున్నారు. పూడిపర్తి గ్రామంలోనూ విషజ్వరాలు ప్రబలుతున్నాయి. ముఖ్యంగా డెంగ్యూ జ్వరం బారిన పడి పలువురు గ్రామ ప్రజలు ఆస్పత్రిల్లో చికిత్స పొందుతుండడంతో ఇతరులు భీక్కుభీక్కు మంటూ కాలం గడుపుతున్నారు. గొలగమూడికి చెందిన పలువురికి డెంగ్యూ జ్వరం రావడంతో నెల్లూరులోని రామచంద్రారెడ్డి వైద్యశాలలో చికిత్సపొందుతున్నారు. మండలంలోని పలు గ్రామాల్లో పారిశుధ్యం అస్తవ్యస్తంగా వుండడం, దోమలు విపరీతంగా వుండడం, పందుల సంచారం, మురుగునీటితో ప్రజలు రోగాల బారిన పడుతున్నా వైద్యాధికారులు, స్థానిక గ్రామపంచాయితీ అధికారులు గాని పారిశుధ్యం పట్ల శ్రద్ధ చూపకపోవడంతో గ్రామస్థులు ఆగ్రహిస్తున్నారు.

తగ్గిన నిమ్మ దిగుబడి

నిత్యం నిమ్మకాయల వ్యాపారులతో, నిమ్మకాయలు దిగుమతి చేసుకొంటూ కళకళలాడే పొదలకూరు నిమ్మయార్డు నేడు వెలవెలపోతోంది. ఈ ప్రాంతానికి రావూరు, కలువాయి, సైదాపురం, పొదలకూరు, చేజర్ల, నెల్లూరు రూరల్ నుంచి రైతులు నిమ్మకాయలు తీసుకొని వస్తుంటారు. ఆత్మకూరు మార్కెట్ లో ధరలు నచ్చని రైతులు సైతం ఇక్కడికి వస్తుంటారు. ఈ ప్రాంతంలో 30వేల ఎకరాల్లో సాగవుతున్న నిమ్మతోటలు నుంచి కాయలు వస్తుంటాయి. గత ఏడాది ఇదే సీజన్ లో పది లాకీల నిమ్మను ఇతర రాష్ట్రాలకు పొదలకూరు మార్కెట్ యార్డు నుంచి ఎగుమతి చేశారు. ఈ ఏడాది మాత్రం రోజుకు ఒక లాకీ ఎగుమతి చేయడం కష్టంగా వుంది. ఈ పరిస్థితుల్లో రైతులు నిమ్మసాగుపై విముఖత చూపడం, వర్షాలు సరిగా కురవకపోవడంతో నిమ్మ దిగుబడి గణనీయంగా పడిపోయి కూలీలకు పనులు లేకుండాపోయాయి.



కాంగ్రెస్ పార్టీ జాతీయ అధ్యక్షురాలు సోనియాగాంధీ జన్మదినోత్సవాన్ని పురస్కరించుకొని ఇందిరాభవన్ లో కేక్ కట్ చేస్తున్న జిల్లావరిషత్ మాజీ చైర్మన్ చెంచలబాబు. ప్రకృత బాలసుధాకర్, రఘురాం, వందిక్లపల్లి అరుణమ్మ వున్నారు.

వెంకటగిరి రైతుల్లో మార్పు!

వృద్ధివరకు సాంప్రదాయ వ్యవసాయం చేస్తూ వచ్చిన వెంకటగిరి ప్రాంత రైతులు ఇప్పుడిప్పుడే ఆధునిక వ్యవసాయం వైపు అడుగులు వేస్తున్నారు. పరిశోత యంత్రాల ముఖం కూడా చూడని ఈ ప్రాంత రైతాంగం విరివిగా వీటిని వినియోగిస్తున్నది. పరినాటూ యంత్రాలతోనే వేశారంటే ఆధునిక వ్యవసాయం వైపు ఎంతగా మొగ్గు చూపుతున్నది అర్థమవుతుంది. వెంకటగిరి నియోజకవర్గం మెట్ట మండలాలతో కూడుకున్న ప్రాంతం. వర్షాధారంతో చెరువుల క్రింద వ్యవసాయం సాగించాల్సి రావడంతో రైతులకు కష్టాలు తప్పడం లేదు. రబీ సీజన్లోత పరి, వేరు శనగ, ఖరీఫ్లో నువ్వు, పొద్దుతిరుగుడు, మినుము, పొగాకు, ముడిశనగలు పండిస్తున్నారు. గొట్టెరు, అలపలేరు, వెలికం టేరు తదితర ఆనకట్టలున్నా తగిన నిఘా లేకపోవడంతో

ఆధునిక వ్యవసాయం వైపు అడుగులు

రైతులకు ఇబ్బందులు తప్పడం లేదు. నియోజకవర్గంలోని పిగిలాం, కొత్తపాళెం చెరువుల తూములు కూరిపోయి మర మృత్తులు జరగని కారణంగా ఇటీవల కూరిపేప వర్షాలకు గండిపడింది. కరిమెనగుంట, కాట్రాగుంట, తిక్కవరం తూములు దెబ్బతిని వున్నాయి. కడగుంట, చుట్టిగూడాల చెరువులకు మరమృత్తులు చేయాల్సి వుంది. వీటికి మర మృత్తులు చేసి తగిన ప్రోత్సాహం అందించినట్లయితే ఆధునిక వ్యవసాయం ప్రారంభించిన రైతాంగానికి మరింత తోడ్పాటు నిచ్చినట్లవుతుందని ఈ ప్రాంతవాసులు అభిప్రాయ పడుతున్నారు.



ఆవినీతి రహిత సమాజాన్ని కాంక్షిస్తూ నెల్లూరు గాంధీబొమ్మ వద్ద కరవత్రాలు పంచుతున్న లోక్ సత్తా పార్టీ నాయకులు శ్రీధర్, మణి, కె.రామారావు తదితరులు.

దెబ్బతినిపోయిన బుచ్చిరోడ్డు!

ప్రయాణీకుల లబ్ధినిబో

బుచ్చిరెడ్డిపాళెం నుంచి నెల్లూరు వెళ్లే ముంబాయిరోడ్డు దారుణంగా దెబ్బతినిపోయింది. ఈ మార్గాన ప్రయాణించాలంటేనే వాహన చోదకులు హడలిపోయే పరిస్థితి నెలకొనింది. 1956లో అప్పటి ముఖ్యమంత్రి దాక్టర్ బెజవాడ గోపాలరెడ్డి రాష్ట్రంలో వేయించిన మొదటి మూడు సిమెంటురోడ్లలో ఒకటైన ఈరోడ్డు నేడు ఛిద్రమై ప్రయాణీకులకు నరకాన్ని చూపిస్తోంది. ఇటీవల కూరిపేప వర్షాలు, వాహనాల రాకపోకల వలన రోడ్డు అంతా గుంటలమట్టలుగా తయారుకావడంతో ప్రధానమైన ఈ రోడ్డుపై ప్రయాణించాలంటేనే వాహన చోదకులు భయపడుతున్నారు. రెండునెలల క్రిందట వేసిన ప్యాచ్ పనుల తాలుకా ఆనవాళ్లు కూడా కన్పించనంతగా దెబ్బతిని పెద్ద పెద్ద గుంటలు ఏర్పడ్డాయి. ఈ రోడ్డు మరమృత్తులు కాంట్రాక్టర్లకు కాసులు కూరిపించడం తప్ప పదికాలాలపాటు నిలిచేలా రోడ్డును నిర్మించకపోవడంతో తరచూ మరమృత్తులు చేపడుతున్నా రోడ్డు దెబ్బతింటున్నది. గతంలోనే ఈ రోడ్డు పొడైపోయినప్పుడు దానిని తొలగించడం కన్నా ఆ రోడ్డుపైనే తారురోడ్డు వేయడం మేలని భావించిన అధికారులు ఇప్పటివరకు ఆ విధానాన్ని అమలు చేస్తూ వస్తున్నారు. సాధారణంగా వేసవికాలంలో రోడ్డు మరమృత్తులు చేపడుతుంటారు. కానీ ఇక్కడ వర్షాకాలంలో రోడ్డు వేయడం విమర్శలకు తావిస్తోంది.

NIPPO

BATTERIES TORCHES

⊕ Get more out of Life ⊖



Technology from **MATSUSHITA ELECTRIC** Japan.

'జగన్నాటకం' తెలిసింది!



రాష్ట్రంలో సమైక్యం ఉద్దేశ్యాలకు వైఎస్ తనయుడు జగన్మోహన్ రెడ్డి పరోక్షంగా మద్దతిస్తున్నాడని, ముఖ్యంగా యూనివర్సిటీ విద్యార్థుల ఆందోళన వెనుక, జగన్ హస్తముందంటూ ముఖ్యమంత్రికి 'ఇంటెలిజెన్స్' నివేదిక అందింది. అయితే జగన్ ఎక్కడా బయటపడలేదు కాబట్టి ఈ విషయాన్ని సీఎం కూడా సీరియస్ గా తీసుకోలేదు. కొందరు రాజకీయ నాయకులు 'జగన్'పై ఫిర్యాదు చేసినా కూడా రోజయ్యే స్పందించలేదట. ఈ విషయమై తెలంగాణ కాంగ్రెస్ నాయకులు 'జగన్' ప్రవర్తనపై గురుగా వున్నారు. అయితే మంగళవారం నాడు లోక్ సభలో సమైక్యం కోసం తెలుగుదేశం ఎమ్మీలు నినదించినప్పుడు 'జగన్' కూడా వారితో శృతి కలిపాడు. అంతే కాకుండా సమైక్య రాష్ట్రం కావాలని రాసివున్న ప్లేకార్డును కావాలని ఒక దేశం ఎమ్మీ నుంచి తీసుకొని మరి ప్రదర్శించాడట. దీంతో జగన్ అసలు రంగు బయటపడిందంటూ సభలో వున్న తెలంగాణ కాంగ్రెస్ ఎమ్మీలు మండిపడ్డారు. జగన్ ప్రవర్తన విపరీతంగా వుందంటూ వీరంతా అభిప్రాయం నాయకులకు ఫిర్యాదు కూడా చేశారట. దీంతో ప్రజాప్రతినిధుల ప్రత్యేకంగా జగన్ను పిలిపించుకొని తీవ్రంగా మందలించాడట.

దీనిభావమేమి? నారాయణ??



సి పిఐ రాష్ట్రశాఖ ప్రధానకార్యదర్శి నారాయణకు ఎప్పుడూ వార్తల్లో వుండటమంటే ఎంతో ఇష్టం. దీనికోసం ఆయన ఏమైనా చేస్తాడు. గాంధీజయంతి నాడు చికెన్ తిని పెద్ద వివాదాన్ని సృష్టించాడు. ఎన్నికలకు ముందు తెలుగుదేశం, ప్రజారాజ్యం పార్టీలు కలిసిపోటీ చేయాలని, అధికారాన్ని చెరి రెండున్నర సంవత్సరాలు పంచుకోవాలని వివాదాస్పద ప్రతిపాదన చేసి గబ్బుపట్టాడు. ఇప్పుడు ప్రత్యేక తెలంగాణకు మద్దతు ప్రకటించి సీమాంధ్ర జిల్లాల్లో వ్యతిరేకత పెంచుకున్నాడు. మంగళవారంనాడు రాష్ట్ర కార్యవర్గ సమావేశంలో సీమాంధ్ర పార్టీ కేడర్ ప్రత్యేక తెలంగాణ రాష్ట్రం విషయంలో నారాయణను నిలదీశారు. దీంతో నారాయణ గొంతులో వెలకాయపడ్డట్లుంది. వెంటనే గొంతు సవరించుకొని సీమాంధ్ర ప్రజల మనోభావాల్ని కేంద్ర రాష్ట్ర ప్రభుత్వాలు పరిగణనలోకి తీసుకోవాల్సిందేనంటూ ప్రసంగించాడు. ఆ సమావేశంలో వున్న తెలంగాణ ప్రాంత కేడర్ కు ఇదేం అర్థంగాక ఇంతకూ నారాయణ ఉద్దేశం ఏమిటంటూ తలపట్టుకున్నారు!!

అటు అబ్బాయి... ఇటు బాబాయి!!




మంగళవారం నాడు అటు ఢిల్లీలో అబ్బాయి జగన్... ఇటు హైదరాబాద్ లో బాబాయి వైఎస్.వివేకానందరెడ్డి సమైక్యం నాటకాన్ని రక్తికట్టించారు. లోక్ సభలో జగన్ సమైక్యం సీన్ క్రియేట్ చేస్తే, నేనేం తక్కువ తిన్నానా? అంటూ బాబాయి వైఎస్.వివేకానందరెడ్డి నగరంలోని పొట్టిశ్రీరాములు విగ్రహం వద్ద దీక్ష పట్టాడు. ఒకరోజు బాబాయి - అబ్బాయి ఇలా సమైక్యం అంటూ కూడ బలకొని వార్తలకెక్కడం చర్చనీయాంశంగా మారింది. సమైక్యంపై వైఎస్ వారసులు వ్యవహరిస్తున్న తీరు సమంజసంగా లేదంటూ తెలంగాణవాదులు దుయ్యబడుతున్నారు. వైఎస్ వర్గీయులు వున్న తెలంగాణ ఎమ్మీలు కూడా బయటపడి బాబాయి - అబ్బాయి వ్యవహారంపై మండిపడుతున్నారు.

రఘువీరా స్పీడకు రోశయ్య బ్రేక్

రాష్ట్రమంత్రి రఘువీరారెడ్డి స్పీడుకు రోశయ్య బ్రేక్ వేశాడు. మంత్రిమండలి సమావేశం సాక్షిగా ఈ సీన్ జరిగింది. అనంతపురం వెళ్ళి యూనివర్సిటీ విద్యార్థులపై పోలీసుల లాఠీఛార్జి విషయాన్ని రఘువీరా మంత్రివర్గ సమావేశంలో ప్రత్యేకంగా ప్రస్తావించాడట. అయితే ఈ విషయమై అంతకుముందే సీఎం సమక్షంలో చర్చ జరిగింది. అయినా రఘువీరా పని గట్టుకొని మళ్ళీ దాన్ని ప్రస్తావించడంతో తెలంగాణ మంత్రిలు కొందరు అభ్యంతరం వ్యక్తం చేశారట. రోశయ్య కూడా వారితో శృతికలిపాడు. 'చూడు' రఘువీరా! ఈ విషయాన్ని మళ్ళీ ఎత్తి రచ్చ చేయడం మంచిది కాదు. ఒకసారి మాట్లాడుకున్నాం. మళ్ళీ మళ్ళీ దానిపై మాట్లాడి భావావేశాలు పెంచుకోవడం డిబిడి. మీకు మళ్ళీ చెబుతున్నా జాగ్రత్తగా వుండు? అంటూ రోశయ్య కన్నీర చేయడంతో రఘువీరా సర్దుకున్నాడట. అంతకు ముందే ఈ విషయమై అనంతపురం జిల్లా తెలుగుదేశం నాయకులు రోశయ్యను కలిసి పోలీసు అధికారి దారునినా బదిలీకి వ్యవస్థపెన హామీని కూడా పొందారు. దీంతో జనం దృష్టిలో పడటానికి రఘువీరా మంత్రివర్గ సమావేశంలో గొడవ వేశాడంటూ కొందరు మంత్రిలు చెప్పలు కొడుకున్నారు.



స్పీకర్ కు నిద్రలేని రాత్రులు



కీరదీపమార్గిణి ఏ ముహూర్తాన స్పీకర్ స్థానంలో కూర్చున్నాడో కానీ కష్టాలు ఒకదాని వెంటడి మరో కటి తోసుకుంటూ వస్తున్నాయి. వైఎస్ వర్గీయుడిగా ముద్ర వడిన కీరదీపమార్గిణి అభ్యర్థిత్వంపై తెలుగుదేశం పార్టీ తీవ్రంగా వ్యతిరేకించింది. అయినా వైఎస్ పట్టుబట్టి 'కీరదీప' స్పీకర్ స్థానంలో కూర్చోబెట్టిందాడు. వైఎస్ ప్రమాదం తర్వాత సీఎం స్థానం కోసం 'జగన్' చేసిన ప్రయత్నాల్లో కీరదీపమార్గిణి ఒత్తిడికి గురికావాల్సి వచ్చింది. అయితే అధిష్టానం దయతో ఆ ప్రమాదం నుంచి బయటపడ్డాడు. తిరిగి ప్రత్యేక తెలంగాణ, సమైక్యం రాష్ట్రాల వివాదంలో చిక్కుల్లోపడ్డాడు. అటు సీమాంధ్ర, ఇటు తెలంగాణ ఎమ్మీలు కొందరు రాజీనామాలు సమర్పించడం కీరదీప తలనొప్పిగా మారింది. పార్టీల రహితంగా ఎమ్మీలు ఆయా ప్రాంతాల వారీగా రాజీనామాలు సమర్పించి వాటిని ఆమోదించాల్సిందేనని పట్టుబడుతున్నారు. దీంతో ఎమ్మీలు లేక చివరకు అసెంబ్లీ సమావేశాన్ని కూడా వాయిదా వేయాల్సి వచ్చింది. ఈ పరిస్థితుల నుంచి బయటపడటానికి స్పీకర్ ఇప్పటికే నిపుణులతో సంప్రదించారు. ఈ గండం గడిచి బయటపడే వరకు పాపం స్పీకర్ కు నిద్రలేని రాత్రులు తప్పట్లు లేవు!!

పాపం దేవేందర్!



తెలుగుదేశం పార్టీలో ఒకప్పుడు నెంబర్ టూగా ఓ వెలుగు వెలిగిన మాజీమంత్రి దేవేందర్ గౌడ్ ఇప్పుడు ఒంటరిగా చిక్కుబిక్కుమంటున్నాడు. కెనెఆర్ కు పోటీగా తెలంగాణవాదాన్ని నెత్తికెక్కించుకొని నవ తెలంగాణ పార్టీ పెట్టినా ఉపయోగం లేకుండా పోయింది. దీంతో ఆ పార్టీని ప్రజారాజ్యంలో విలీనం చేసినా ఫలితం దక్కలేదు. ఏ గూటి పక్షి ఆ గూటికి అన్నట్లు చివరకు దేవేందర్ తిరిగి తెలుగుదేశంలో చేరిపోయాడు. ఇప్పుడేమో తెలుగుదేశంలో కూడా తెలంగాణ వాదానికి బలం చేకూరింది. నాగం జనార్ధనరెడ్డి నాయకత్వంలో తెలంగాణ తెలుగు తమ్ముళ్లు వేర్పాటువాదాన్ని వినిపిస్తున్నారు. అయితే ఈ విషయంలో అందరికంటే ఆద్యుడైన దేవేందర్ ను మాత్రం ఎవరూ మాటమాత్రంగా కూడా సంప్రదించడం లేదు. తాను తెలంగాణ వాదం ఎత్తుకున్నప్పుడు కలిసిరాని తెలంగాణ తమ్ముళ్లు ఇప్పుడు 'నాగం' జిందాబాద్ అంటుండడంతో దేవేందర్ కు దిక్కుతోచడం లేదు. ఈ పరిస్థితుల్లో తానేం మాట్లాడాలో అర్థంగాక పాపం దేవేందర్ మౌనంగా వుంటున్నాడు. ఒకప్పుడు పార్టీ కార్యాలయంలో 'కింగ్' లా వుండే దేవేందర్ ను ఇప్పుడు ఎవరూ పట్టించుకోకపోవడం కూడా ఆయన్ను బాధిస్తోందట! ఘ్... పాపం దేవేందర్! అంటున్నారు చూసిన వారంతా?

దేశం కొంపముంచిన ఆ ముద్దు



ఎమ్మెల్సీ నన్నవనేని రాజకుమారి వల్ల తెలుగుదేశం పార్టీకి తల నొప్పి ఎక్కువైంది. కొంతకాలంగా 'బాబు' మీద ఎడమొహం పెడ మొహంగా వుంటున్న రాజకుమారి ఒకదశలో రాజీనామా చేస్తానంటూ బెదిరించింది కూడా. ఇప్పుడు తాజాగా కాంగ్రెస్ సమైక్యవాదుల శిబిరానికి వెళ్లి తెలుగుదేశంను ఇరకాటంలో పెట్టింది. విజయవాడలో ఎమ్మీ లగడపాటి రాజగోపాల్ సమైక్యరాష్ట్రం కోసం దీక్ష చేపట్టాడు. కాంగ్రెస్ మద్దతుదారులతో దీక్షా శిబిరం రద్దీగా వున్న సమయంలో అనుకోకుండా నన్నవనేని అక్కడ ప్రత్యక్షమయ్యారు. శిబిరంలోకి అడుగుపెట్టి లగడపాటి నుదుటిపై 'ముద్దు' పెట్టింది. దీంతో అక్కడున్న కాంగ్రెస్ మద్దతుదారులంతా బిగ్గరగా అరిచారు. సమైక్య ఆంధ్ర జిందాబాద్ అంటూ నినాదాలు చేశారు. రాజకుమారి కూడా వారితో శృతికలిపింది. పనిలో పనిగా సమైక్యరాష్ట్ర అవసరంపై సుదీర్ఘ ఉపన్యాసం కూడా చేసింది. ఈ విషయం తెలుసుకున్న చంద్రబాబుకు తల తిరిగి నంత వస్తేందట. 'రాజకుమారికి చెప్పండయ్యా! ఇప్పటికే మన మీద బ్యాడ్ గా వుంది. ఇలాంటి పనుల వల్ల మరింత చెడతా' మంటూ పక్కనే వున్న పార్టీ నాయకుల దగ్గర గొణిగాడట! రాజకుమారి? మజాకా? అనుకుంటున్నారు పార్టీ కార్యాలయంలోని పెద్దలు.

మంత్రుల రాజీనామాలు తూ... చ్...!



ప్రత్యేక రాష్ట్ర వాదాలకు అనుకూలంగా రాష్ట్ర మంత్రులు రాజీనామా చేశారంటూ కొన్ని రోజులుగా షికార్లు చేస్తున్న పుకార్లకు తెరపడింది. మంగళవారం నాడు జరిగిన రాష్ట్రమంత్రి మండలి సమావేశానికి మంత్రులందరూ హాజరయ్యారు. దీంతో ముఖ్యమంత్రి రోశయ్య 'హమ్మయ్య!' అంటూ ఊపిరి పీల్చుకున్నారట. మామూలుగా మంత్రులెవరైనా రాజీనామా చేయాలనుకుంటే తమ రాజీనామా పత్రాలను ముఖ్యమంత్రికి సమర్పించాలి. కానీ కొందరు మంత్రులు పొట్టిశ్రీరాములు విగ్రహానికి, మరికొందరు అంబేద్కర్ విగ్రహానికి రాజీనామా పత్రాలు అందచేశారట. ఇంకొందరు ఫ్యాక్స్ ద్వారా గవర్నర్ కు పంపారట. అయితే వీటికి చెల్లుబాటు వుండదన్న సంగతి మంత్రులకూ తెలుసు. ప్రజల్లో వెల్లువెత్తుతున్న భావోద్వేగాలకు అనుగుణంగా తాము రాజీనామాలు చేశామంటూ కొంతమంది మంత్రులు ప్రకటించుకున్నారు. తీరాచూస్తే ముఖ్యమంత్రికి ఒక్క మంత్రి రాజీనామా కూడా అందలేదట.

నెల్లూరులో మొహరం పండుగపట్ల హిందువులకే ఆసక్తి ఎక్కువ!




పీఠకు పుష్పాలంకారం

త్యాగానికి, ధీరత్వానికి ప్రతీక అయిన మొహరం పండుగను నెల్లూరు జిల్లాలో హిందూ - ముస్లిం సోదరులు కలిసికట్టుగా చేసుకొంటారు. ఓ రకంగా చెప్పాలంటే మొహరం పండుగ వట్ల ముస్లింలకంటే హిందువులే ఆసక్తి చూపుతారు. ఈ పండుగకు, నెల్లూరు బారాపహిద్ దర్గా వద్ద జరిగే రోడ్డిల పండుగకు సంబంధముండడమే దీనికి కారణమనవచ్చు. మొహరం పండుగ చేసుకోవడం వెనుక పెద్ద చరిత్ర ఉంది. ముస్లిం మత స్థాపకులు మహమ్మద్ (స) పరమపదించిన తర్వాత ప్రజాస్వామ్య వద్దతిలో అరబ్బులు తమ ప్రతినిధిని ఎన్నుకోవడం మొదలెట్టారు. ఈయన్ను ఖలీఫా అని పిలిచేవారు. తొలి ఖలీఫాగా హజ్రత్ అబూబకర్ సిద్దీఖ్ గారిని ఎన్నుకొన్నారు. ఆ తర్వాత హజ్రత్ ఉమర్, హజ్రత్ ఉస్మాన్, హజ్రత్ అలీ గార్లు ఈ పదవిని అధిష్టించారు. ఐదవ ఖలీఫాగా ఇమామ్ హుసేన్ ను 1400 సంవత్సరాల క్రితం ఎన్నుకొన్నారు. ఆ రోజుల్లో సిరియా గవర్నర్ గా వున్న హజ్రత్ మువీయా స్వార్థ రాజకీయ సలహాలతో అధికారం కోసం పోటీపడ్డారు. ఫలితంగా హుసేన్ - మువీయా వర్గాల మధ్య యుద్ధానికి రంగం సిద్ధమయ్యింది. కానీ దయామయుడైన హుసేన్ రక్తపాతం వద్దని వెనుకకు తగ్గారు. మువీయా ఖలీఫా అయ్యారు. అంతటితో ఊరుకోక తన కొడుకు యజీద్ ను రాజుగా గుర్తించమని ప్రజలపై ఆయన ఒత్తిడి పెంచారు. ఈ విషయమై రాజ్యంలో అలజడి రేగింది. ప్రజాస్వామ్య పునరుద్ధరణ పుద్గమం బయలుదేరింది. దీనికి ఇమామ్ హుసేన్ నాయకత్వం వహించక తప్పలేదు. రాజుతో చర్చలకు కుఫా నగరానికి బయలుదేరిన

ఇమామ్ హుసేన్ ను అడ్డుకోవడానికి మువీయా పెద్ద సైన్యాన్ని పంపాడు. దీంతో ఇరువర్గాల మధ్య ప్రస్తుతం ఇరాక్ లో వున్న కర్షలా మైదానంలో భీకర సంగ్రామం మొదలయ్యింది. చూస్తూ చూస్తూనే రోజులు గడిచిపోయాయి. కర్షలా మైదానం రక్తంతో ఎర్రబారింది. ఈ యుద్ధంలో తగినంత ఆహార సామగ్రి లేకపోవడంతో ఇమామ్ హుసేన్ అనుయాయులు ఒక్కొక్కరి అమెరులవ్వడం మొదలయ్యింది. చివరికి ఇమామ్ హుసేన్ ఒక్కరి ఏకాకిగా మిగిలారు. అది మొహరం హాసం పదవరోజు, శుక్రవారం. అయినా హుసేన్ భారతంలో అభిమన్యుడిలా పోరాడుతూనే వున్నారు. సూర్యుడు పడమటి దిక్కుకు వాలాడు. హుసేన్ మగిరిత సమాజాకు సంసిద్ధులయ్యారు. సజ్దా (పంగి భూమికి తల ఆనించడం)లో వుండగా విషం పూసిన బాణాలు వేసి శత్రువులు ఆయన ప్రాణాలు తీశారు. ఆయన దేహం నుండి తలను, చేతులను ఖండించి బాణాలకు, బరికెలకు తగిలించుకొని ఎగిరారు. ప్రజాస్వామ్య పరిరక్షణ కోసం, సమాజం నుంచి దుష్ట సంప్రదాయాలను, దురాచారాలను, స్వార్థ రాజకీయాలను పారద్రోలేందుకు ఇమామ్ హుసేన్ ప్రజాస్వామ్య పునరుద్ధరణ పుద్గమానికి సారథ్యం వహించి ధర్మ సంస్థాపనా లక్ష్యంతో దైవ మార్గంలో ప్రాణాలిచ్చిన స్మృతితో ముస్లింలు మొహరంను జరుపుకొంటారు. విషాదకరమైన పండుగ మొహరం. మొహరం మానంతోనే ఇస్లామియా నూతన సంవత్సరం ప్రారంభమవుతుంది. జిల్లాలోని ఉదయగిరి, నందవరం, ఆత్మూరు, కాగిజాల వూరు, అల్లూరు, నార్కమోహూరులలో మొహరంను ఘనంగా జరుపుకొంటారు.

ట్రంకు గోడ్డు కబుర్లు



దొంగసామె

డిసెంబర్, జనవరి మాసాలలో అయ్యప్ప మాల ధారులు ఎక్కువగా కనపడతారు. సహజంగా ఈ సామెలను చూస్తే భక్తి భావం వుప్పొంగుతుంది. ఈ బలహీనతను ఆనరాగా చేసుకొని ఓ ప్రాఫెషనల్ దొంగగారు అయ్యప్ప దీక్షా కంకణ ధారుల దుస్తులు ధరించి రైలెక్కి నెల్లూరు మహిళ మెడలోని 30 గ్రాముల బంగారు చైనును తస్కరించాడు. మధ్యం మత్తులో కూడా వున్న ఇతని వ్యవహారశైలిపై అనుమానం వచ్చి అదుపులోకి తీసుకొన్న రైల్వే పోలీసులకు ఈ దొంగసామె పెద్ద ఝలక ఇచ్చాడు. దొంగలించిన చైనును అమాంతం మింగేశాడు. పోలీసులు వదలుతారా? ఎక్స్ పరే తీయించి విషయం నిర్ధారించుకొన్నాక ఆపరేషన్ కు ఏర్పాట్లు చేస్తున్నారు.


స్కూటీ ఎక్కిన 'డిఎస్సీ'

దెక్కి వచ్చావా... బస్సెక్కి వచ్చావా పాట గుర్తొచ్చింది. 20 ఏడాది నెల్లూరు నగర డిఎస్సీ రాధిక ట్రాఫిక్ నడతను క్లుప్తంగా పరిశీలించను స్కూటీ ఎక్కినాడు. సందుగొందులు, ముఖ్యకూడళ్లను ద్విచక్ర వాహనంలో కలియ తిరిగారు. నెల్లూరు నగరంలో పద్మవ్యాపాన్ని తలపించే ట్రాఫిక్ లో స్కూటీనే నడవడం ఎంతకష్టమయ్యిందో అర్థం చేసుకొన్నారు. సివిల్ డ్రస్ లోనే ఆగిన ట్రాఫిక్ ను ముందుకు నడవను డిఎస్సీ అక్కడక్కడ లాఠీ రృణిపించక తప్పలేదు. డిఎస్సీని ఎరుగని వారు ఎవరి అమ్మాయి హంగామా సృష్టిస్తుందని సణగడం వినిపించింది.



ఫ్యాన్సీ నెంబర్ల పిచ్చి

ఎవరి పిచ్చి వారికా. ఎవరిదో, చాలామందికి కార్లు, స్కూటర్లు, ఫోన్లకు ఫ్యాన్సీ నెంబర్లు పెట్టుకోవాలన్న పిచ్చి వుంటుంది. ఈ పిచ్చిని క్యాష్ చేసుకోను నెల్లూరు రవాణా శాఖాధికారులు ఫ్యాన్సీ నెంబర్ల కోసం టెండర్లు ఆహ్వానించారు. నవాబుపేటకు చెందిన సుకుమార్ ఎపి26-0008 నెంబర్ ను 46వేలకు పొదుకొంటే, ఎపి26-0007 నెంబర్ ను బాలాజీ నగర్ కు చెందిన దిలీపకుమార్ 40వేలకు కైవసం చేసుకొన్నాడు.



మైనార్టీలకు పళ్లెళ్లు



ముస్లిం మైనార్టీల్లోని పేద యువతులకు ప్రభుత్వం ఖర్చులు భరించిన నిఖాలు జరిపిస్తున్న విషయం అందరికీ విదితమే. గత నెలలో నెల్లూరులో జరిగిన ఈ నిఖాల్లోని పలు అవినీతికాణాలు బయటపడి 'అల్లారే' అనేట్లు చేశాయి. మైనార్టీ సోదరీమణుల నిఖాలని కాబోలు మైనార్టీ తీరని బాలికలకు సైతం ఇక్కడ వివాహాలు చేసిపారేశారు. అంతటితో ఊరుకోలేదు. గర్భవతులకు సైతం మురఖాలు కప్పే నిఖాల తంతు జరిపించారు. ప్రభుత్వం 20వేల రూపాయల విలువ చేసే జహాజ్ (కుటుంబ అవసరాల సామగ్రి) ఇవ్వడంతో బ్రోకర్లు రంగ ప్రవేశం చేసి మొత్తం మీద ఈ నిఖాలను గబ్బు వట్టించారు.

జమీన్రైతు

పాగతోట, నెల్లూరు - 524 001
ఫోన్: 0861 - 2327354
సెల్: 98489 66190

జీవిత చందా రూ.1000లు

సంవత్సర చందా

స్వదేశంలో రూ.200లు

విదేశాలకు రూ.1000లు



మేషం

ఆరోగ్యవిషయంలో శ్రద్ధ అవసరం. మిత్రులమూలంగా మేలు. ధనవిషయాలలో లోటు లేదు. వివిధ మార్గాలలో ధన ప్రాప్తి అవకాశాలు. ఆగిన పనులు నిదానంగా సాగుతాయి. ఇతరులతో అభిప్రాయభేదాలు రావచ్చు. వివాహాది కుభకార్యాలలో శ్రీకారం చుడతారు. మాట నిలబెట్టుకోవడానికి శ్రమపడతారు. పాదాలకు గాయాలు తగిలే అవకాశం.



వృషభం

మిత్రులు సాయమందిస్తారు. వద్దతి ప్రకారం పనులు నిర్వహిస్తారు. ప్రయాణాలు సుముఖంగా సాగుతాయి. ఆర్థిక లావాదేవీలు మీకు అనుకూలంగా ఉంటాయి. ఇన్నిసార్లు అటంకాలతో అడ్డుపడ్డ పనులు ఉపయోగపడతాయి. నూతనఉద్యోగావకాశాలు లభించవచ్చు. భూభవనాల ద్వారా ఆదాయమార్గాలు సులభతరమవుతాయి. వ్యాపారులకు ప్రోత్సాహకరమైన వారం.



మిథునం

సోదరులకు మేలు చేస్తారు. ప్రయాణాలలో సత్ఫలితాలు ఎదురుచూడవచ్చు. చిన్న చిన్న సమస్యలు ఎదురవవచ్చు. ఉద్యోగ ప్రయత్నాలు ఫలిస్తాయి. నూతనవస్త్రాభరణాలు కొంటారు. నోటికి సంబంధించిన అనారోగ్య బాధలుంటాయి. విదేశీప్రయాణావకాశాలు కానవస్తున్నాయి. గృహనిర్మాణ కార్యక్రమాలు చురుకుగా సాగుతాయి. మిత్రులు సాయమందిస్తారు.



కర్కాటకం

తల్లి ఆరోగ్యం జాగ్రత్త. వాహనాలు జాగ్రత్తగా నడపాలి. అనుకొన్నపనులన్నీ అనుకొన్నరీతిలో ప్రణాళికాబద్ధంగా జరుపుకొంటూపోతారు. ఉద్యోగవృద్ధి. వేతనవృద్ధి ఉంటుంది. ఇంతవరకు ఉంటూ వచ్చిన ఇబ్బందులు తొలగుతాయి. చిరకాలంగా ఎదురుచూస్తూ వచ్చిన కుభఫలితాలు అనుభూతిలోనికి వస్తాయి. శత్రువులు లొంగి నడచుకొంటారు.



సింహం

పాదాలకు సంబంధించిన బాధలతో పాటు మర్మావయవ బాధలుంటాయి. సాధారణంగా గడచిపోతుంది. ఆర్థికవిషయాలు చక్కగా ఉన్నాయి. నూతన వస్త్రాభరణాలు కొంటారు. తండ్రి, తండ్రి వంటి వారికి ఇబ్బందులుండవచ్చు. శ్వేతప్రదరం బాధించవచ్చు. గృహలంకరణ విషయాలలో ఆసక్తి చూపుతారు. ఖర్చుకు వెరవరు. ప్రతి పనిలో దూకుడు అధికం.



కన్య

గాయాలు తగిలే అవకాశాలెక్కువ. జాగ్రత్త. ధనవిషయంలో కూడ కటకట ఉండవచ్చు. సోదరుల సాయమందుతుంది. పనులు నిదానంగా సాగవచ్చు. ఒకటికి రెండుమారులు ఆలోచించి చేయడం మంచిది. వ్యాపారులకు గడచిన వారంలో ఏర్పడ్డ నష్టాలను ఈ వారంలో పూడ్చుకో వీలవుతుంది. అప్పులు తీరుస్తారు. విద్యార్థులకు ఒకవిధంగా చదువు సాగుతుంది.

వారఫలాలు

తేది 19-12-2009 నుండి

25-12-2009 వరకు ధనస్సులో రవి బుధ రాహువులు, వృశ్చికంలో శుక్రుడు; కర్కాటకంలో కుజుడు; మకరంలో గురువు; కన్యలో శని; మిథునంలో కేతువు; మకరకుంభ మీనాలలో చంద్రుడు సంచరిస్తారు.

పంచాంగం

19తేది సింధునది పుష్కరం

25తేది క్రిస్మస్

అత్యవసర కుభముహూర్తాలు

19తేది తె.5.00 గం.ల నుండి 6.00 వరకు తులాలగ్నాన.

21,25తేదీల్లో ప. 11.00 గం.ల నుండి

12.00 వరకు కుంభలగ్నాన అత్యవసర కుభముహూర్తాలున్నాయి.

డిసెంబరు తిథులు

పుష్య శుద్ధ

19 శని	తదియ	రా.12.13 గం.ల.వ
20 ఆది	చవితి	తె.2.58 గం.ల.వ
21 సోమ	పంచమి	తె.5.42 గం.ల.వ
22 మంగళ	షష్ఠి	పూర్ణిమా
23 బుధ	షష్ఠి	ఉ.8.11 గం.ల.వ
24 గురు	సప్తమి	ఉ.10.15 గం.ల.వ
25 శుక్ర	అష్టమి	ఉ.11.40 గం.ల.వ

పి.ఎం.గోపాలాచారి

16/1020, పొగతోట, నెల్లూరు - 1.


E-mail:maripmegg@yahoo.com



తుల

రవి 3.4 పి. సోమ, కన్య 1.23 పి

ఆర్థిక ఖర్చులు మనముకు కుంగుతాయి. బంధువుల రాక శుభసిద్ధిస్తుంది. రైవ కార్యాలలో ఎక్కువగా పాలు పండుకోవాలి. వ్యాపారులకు లాభాలలో కొంత కోత ఏర్పడవచ్చు. నిదానంగా ఖాతాదారుల మనసిరిగి నడచుకోవడం మంచిది. భాగస్వాములతో గొడవలు రాకుండా చూసుకోవాలి. రాజకీయాలు లేనిపోని గొడవల్లో చిక్కుకొంటారు. ఉద్యోగులకు శ్రమ అధికం.



వృశ్చికం

రవి 3.4 పి. సోమ, కన్య 1.23 పి

దారి ప్రోత్సాహకరమైన కాలం. వృత్తిరీత్యా ఉత్సాహం అధికమవుతుంది. ప్రయాణాలలో జాగ్రత్త. అనుకొన్న పనులు అనుకొన్నరీతిలో సాగుతాయి. సంతానమూలంగా సుఖ శాంతులు లభిస్తాయి. వారి విద్యార్థంగం ప్రోత్సాహకరంగా ఉంటుంది. ధన విషయంలో లోటు ఉండదు. భవిష్యత్తుకు మంచి పథకాలు వేస్తారు. పురోభివృద్ధి అన్ని రంగాలలో ఉంటుంది.



ధనస్సు

రవి 3.4 పి. సోమ, కన్య 1.23 పి

పాత్రికడుపునకు సంబంధించి ఇబ్బంది ఉండవచ్చు. శీవిత భాగస్వామి బంధువులతో గొడవలుండవచ్చు. నోరు పారేసుకోకుండా మంచిది. ప్రతి పని నిలిచి నిదానంగా చేయడం మంచిది. వృత్తిలో మార్పు చేర్పులుండవచ్చు. వ్యాపారులకు కొంత వరకు మేలు. భాగస్వాములతో జాగ్రత్త. రైనందిన కార్యక్రమాలలో అటంకాలుండవచ్చు. కళాకారులకు ఆశాభంగం.



మకరం

రవి 3.4 పి. సోమ, కన్య 1.23 పి

ప్రతి అడుగు ఆచితూచి వేయడం మంచిది. అనవసరపు విషయాలలో జోక్యం చేసుకోకుండా మంచిది. ఆర్థికవిషయాలు కొంత తృప్తికరంగా ఉంటాయి. వ్యాపారులు భాగస్వాములతో సఖ్యంగా ఉండడానికి ప్రయత్నించండి. ఆర్థికలావాదేవీలు జాగ్రత్త కలిపిగా మాట్లాడవచ్చు. రాజకీయాలు తోటివారి విషయంలో జాగ్రత్తగా ఉండాలి. పైవారిని విమర్శించకుండా.



కుంభం

రవి 3.4 పి. సోమ, కన్య 1.23 పి

నరాలకు సంబంధించిన బాధలధికం. సంతానమూలంగా మానసిక వేదనకు గురి అవుతారు. ముందుచూపుతో అడుగేయాలి. ప్రతివిషయంలో ఎదుటివారు తప్పుగా అంచనా వేస్తారు. కోరినా సలహాలివ్వవచ్చు. గుట్టుగా కాలం గడవడం మంచిది. ఆర్థిక విషయాలు అంతంతమాత్రమే. ప్రయాణాలు కోరిన రీతిలో జరుగవు. వ్యాపారులు ఖాతాదారులతో జాగ్రత్తగా మెలగాలి.



మీనం

రవి 3.4 పి. సోమ, కన్య 1.23 పి

కష్టసుఖాలు సమానంగా చోటు చేసుకొంటాయి. కంటికి లేదా పంటికి బాధలు తప్పవు. ఊహించనిరీతిలో ధనవ్యయం అవుతుంది. ఎంత పొదుపు చేయాలనుకున్నా వీలుకాదు. ఇప్పుడైన వారికి గాను ఖర్చు అవవచ్చు. బంధుమిత్రుల సహాయసహకారాలు అందుతాయి. గృహనిర్మాణము లేదా వసతి గృహాన్ని అమ్మడం అనే పనులలో నిమగ్నమవుతారు.

శాస్త్రం తల్లి... వైద్యం తండ్రి... ఆఖరి రక్షణ దైవం!

డాక్టర్ ఉమాపతి

తిరుపతి

* వాస్తుశాస్త్రజ్ఞులు ఛాందసులనుకొన్నాను. వైద్యుల్ని సైకియాట్రిస్టుని కలవమని ఎవరు చెబుతున్నారు?

శాస్త్రాలేవైనా తల్లిలా గొప్పవి, వైద్యం హరి స్యూరం. ఎవరూ ఏమీ చేయలేకపోతే దైవం చూపిన మహత్కాలనేకం వున్నాయి. అంచేత ఎవరి విధిని వారు నిర్వహించాలి. అందువల్లే విజ్ఞులైన శాస్త్రజ్ఞులు వైద్యుల్ని సైకియాట్రిస్టుల్ని కలవమంటారు. ఇది న్యాయం కూడా!

ఎన్.ప్రభాకరరెడ్డి

బెంగుళూరు

* రాశిని బట్టి మొక్కల పెంపకం అంటుంటారు. ఎంతవరకు నిజం?

విశ్వామిత్ర వాస్తు ఈ అంశాన్ని ప్రస్తావించింది. ఉదాహరణకు అశ్వినీ నక్షత్రం, మేషరాశి వారికి జామ, కరివేపాకు మొక్కలు అధ్యుష్టపదాలని ఆ శాస్త్ర ఉవాచ.

డాక్టర్ వెంకటేశ్వర చౌదరి

చెన్నై

* అగ్నిని నిర్మాణం చేయాలని, రైవ

విగ్రహ ప్రతిష్ఠ చేయాలని అభిమతం. నూచనలు కావాలి?

హాలులో తూర్పు, ఉత్తరం వైపు గణపతి, రాజరాజేశ్వరి విగ్రహ ప్రతిష్ఠలు చేయవచ్చు. దీపం నిత్యం వెలగాలి. మిగతావి ఉత్తరంలో తెలియజేశాను.

రాజనాల పావని

నాయుడుపేట

* ఈశాన్యం బ్లాకు స్థలం 'దిష్టి' దోషమా? రెండు రోడ్లున్న ఏ బ్లాకైనా 'దిష్టి'ని కలిగిస్తుంది. తగిన నివారణలు చేసుకోవాలి. తూర్పు, ఉత్తరాల వీధులు ఎక్కడా ఆగిపోకూడదు. అలా ఆగినా ఈశాన్యం బ్లాకు కలసిరాదు.

కె.రాజగోపాలరెడ్డి

నెల్లూరు

* ఒక స్థలం, నిర్మాణం మంచి ఫలితాలివ్వాలంటే ఏంచేయాలి?

వీధి మార్గం 'కోణం' నుంచి స్థలాన్ని దోషరహిత కోణం చేసుకొని, స్థలకోణానికి సమాంతరంగా గృహనిర్మాణం చేసుకొంటే గృహం కళకళలాడుతుంది.

బి.రామలింగారెడ్డి

నాయుడుపేట

* హాలును చిన్నదిగా చేసి గదులు పెద్దవి చేస్తే ఏమి?

వాస్తు కూడా శరీరంలాగే క్రమపద్ధతిలో ఉండాలన్నది శాస్త్రజ్ఞుల ఆకాంక్ష. అంగాలు క్రమపద్ధతిలో లేకుంటే అష్టావక్రమంకాదు. అలాగే గృహం కూడా!

వాస్తు సందేహాలు సమాధానాలు

ఆచార్య సుబ్రహ్మణ్య మహర్షి

4వ బిల్డింగ్, గాయత్రినగర్, ఎ.కె. నగర్ పోస్టు, నెల్లూరు-4, ఫోన్: 2322345, సెల్: 9490125878.

వంటరెడ్డి శంకరరెడ్డి

నెల్లూరు

* హాలుకు నాలుగు ద్వారాలు పెట్టుకోవచ్చు?

నాలుగు వైపులా స్థలము విశాలంగా వుంటే నాలుగు ద్వారాలు అభ్యంతరం లేదు.

కె.ఆర్.డినేష్ కుమార్ రెడ్డి

చెన్నై

* మీ సలహాబట్టి 'గదికి' రంగు వేశాం. 'నీలం' ధరించా, అనూహ్యంగా నాకు మార్పులు పెరిగాయి.

జ్యోతిషరీత్యా 'నీలం' మీ శరీరంపై ప్రభావం చూపి 'నాడీవ్యవస్థ'ను ఆరోగ్యవంతం చేసింది. గదిలో 'నీలం' రంగు మానసిక స్థిమితత్వాన్ని కలిగిస్తుంది. ఫలితం మీ విజయం.

ఎన్.శకుంతల

సికింద్రాబాద్

* పెరట్లోనే 'తులసికోట' ఎందుకు? స్త్రీలకు అనుకూలం. గాలిని శుభ్రపరచి, దోమల్ని పారద్రోలుతుంది. ప్రదక్షిణలు, పూజలకు స్థిమితమైన ప్రదేశం అది.

శ్రీపాద లక్ష్మి

చెన్నై

* అద్భుత, దురదృష్టాలకు జ్యోతిషశాస్త్రమే కారణమా?

జ్యోతిష, వాస్తుశాస్త్రాల తర్వాత విధి, ఆ తర్వాత 'స్వయంకృతాలు' అంటే ప్రణాళిక లేకుండా చేతులారా చేసుకున్న పనులు.

గండవరంలో సమస్యల గుబురు

కొడవలూరు మండలంలోని గండవరం గ్రామ పంచాయితీ అభివృద్ధికి అమడ దూరంలో వుంది. ఈ పంచాయితీ అభివృద్ధికి నిధుల కొరత తీవ్రంగా వుంది. అధికారులు గానీ, ఇతర ప్రజాప్రతినిధులుగానీ పంచాయితీ అభివృద్ధిపై దృష్టిసారించడం లేదు. ఫలితంగా ప్రజలు పలు ఇబ్బందులు ఎదుర్కొంటున్నారు. గతంలో కోవూరు ఎమ్మెల్యేగా వుండిన పోలంరెడ్డి శ్రీనివాసులురెడ్డి హయాంలో పంచాయితీ అభివృద్ధికి కొంతమేర నిధులు మంజూరయ్యాయి. ప్రస్తుత ఎమ్మెల్యే నల్లపరెడ్డి ప్రసన్నకుమార్ రెడ్డి ఏ పార్టీలో వుంటున్నారన్న విషయం తెలియక ప్రజలు సందిగ్ధంలో వున్నారు. పంచాయితీ అభివృద్ధికి సంబంధించి నిధులు కేటాయింపులో అన్యాయం జరుగుతుంది. గండవరం గ్రామ పంచాయితీ పరిధిలో 900 కుటుంబాలు, నాలుగు వేల జనాభా, 2500 మంది ఓటర్లు వున్నారు. 12 వార్డులు కలిగిన పంచాయితీకి కాంగ్రెస్ పార్టీకి చెందిన బచ్చు డేవిడ్ సర్పంచ్ గా ప్రాతినిధ్యం

వహిస్తున్నాడు. వివిధ పన్నుల రూపంలో లక్షా 50వేలు, ఎస్ఎఫ్సీ, 12వ ఆర్థిక సంఘం నిధులు కలిపి మరో లక్షా 50వేల రూపాయలు పంచాయితీకి విడుదలవుతున్నాయి. ఎమ్మీ, ఎమ్మెల్యేల గ్రాంట్ల నుంచి ఒకపైసా కూడా కేటాయించక పోవడంతో అభివృద్ధి పనులు చేపట్టలేకపోతున్నారు.

పంచాయితీ గిరిజనులకు మంజూరు చేసిన ఇందిరమ్మ గృహాలు పొలాల్లో నిర్మించడంతో వర్షం వస్తే రెండడుగుల లోతు నీరు చేరిపోతుంది. ఈ గృహాల్లోకి వెళ్లాంటేనే ఇబ్బందికరంగా వుంటుంది. అడిగే వారులేరన్న ధీమాతో గుంతలమయంగా వున్న పొలాల్లో స్థలాలు కేటాయించి గృహనిర్మాణం చేపట్టారు. నిర్మించిన పక్కాగృహాలు కూడా నాణ్యతగా లేవు. జాతీయ గ్రామీణ ఉపాధిహామీ పథకానికి సంబంధించి ఒక్క పనికూడా ఇప్పటివరకు చేపట్టలేదు. అన్ని గ్రామ పంచాయితీలలో ఉపాధిహామీ పనులు చేపడితే ఈ పంచాయితీలో ఎం



గండవరం గ్రామ పంచాయితీ కార్యాలయం.

నిధుల కొరత వుంది
గ్రామ పంచాయితీలో అభివృద్ధి పనులు చేపట్టేందుకు నిధుల కొరత వుంది. వివిధ పన్నులు, ప్రభుత్వం నుంచి వచ్చే గ్రాంట్లతో అరకొర పనులు చేపడుతున్నాం. గ్రామ పంచాయితీలో ప్రజలు ఎదుర్కొంటున్న వివిధ సమస్యలను పరిష్కరించేందుకు నా వంతు కృషి చేస్తున్నాను. త్రాగునీటి సరఫరా, పారిశుధ్యం మెరుగుపరచేందుకు ఎప్పటికప్పుడు చర్యలు తీసుకుంటున్నాం.
- ఎం.గురుబ్రహ్మం, ఇన్ ఛార్జ్ కార్యదర్శి.

రోడ్లు అధ్వాన్నంగా వున్నాయి!
గ్రామ పంచాయితీ పరిధిలో అంతర్గత రోడ్లు చాలా అధ్వాన్నంగా వున్నాయి. కొద్దిపాటి వర్షం వచ్చినా నడవలేని పరిస్థితి నెలకొని వుంది. రాత్రి పూట ఏధిలైట్లు కూడా సక్రమంగా వెలగడం లేదు. అధికారులకు ఎన్నిసార్లు విన్నవించుకున్నా ఫలితం లేకుండా పోయింది. ఇప్పటికైనా జిల్లా అధికారులు స్పందించి పంచాయితీ అభివృద్ధిపై దృష్టిసారించాలి.
- శామ్మూల్, స్థానికుడు.

దుకు చేపట్టలేకపోయారన్న దానికి సమాధానం లేదు. గ్రామ పంచాయితీ పరిధిలో అంతర్గత రోడ్లు కూడా చాలా అధ్వాన్నంగా వున్నాయి. గండవరం నుంచి బుచ్చి రోడ్డు వరకు ప్రయాణించాలంటేనే నానా అవస్థలు పడక తప్పడం లేదు. ఈ క్రమంలో గ్రామపంచాయితీలోని సమస్యలు, జరిగిన అభివృద్ధిపై పలువురు వెల్లడించిన అభిప్రాయాలు ప్రకృతిస్తున్నాం.

అవినీతి కథ

ఎక్సైజ్ శాఖలో మొదలిగిన మోమూళ్ల వివాదం!

నెల్లూరు డివిజన్ ఎక్సైజ్ శాఖలో మోమూళ్ల వివాదాలు పెచ్చుమీరాయి. బ్రాండ్ షాపులు, బెల్టుషాపుల నిర్వాహకుల నుంచి ప్రతి నెల లక్షలాది రూపాయలు ఎక్సైజ్ శాఖకు మోమూళ్ల రూపంలో అందుతుంటాయి. అయితే మోమూళ్ల పంపకంలో ఎటువంటి విభేదాలు లేకున్నప్పటికీ రాను రాను వాటాల పంపిణీలో వివాదాలు చోటు చేసుకొని, ఒకరిపై మరొకరు పరస్పర ఆరోపణలు చేసుకునేవరకు వెళ్లాయంటే ఇక్కడ పరిస్థితి ఎలా వుందో అర్థం చేసుకోవచ్చు.

టెండెంట్ వివేకానందరెడ్డిపై క్రిందిస్థాయి కానిస్టేబుల్లు ఒకరిపై ఒకరు ఆశాఖ ఉన్నతాధికారులకు ఫిర్యాదులు చేసుకొన్నారు. మధ్యంలో కలిపే రెక్స్ ఫైర్ స్పిరిట్ అనేక సంవత్సరాల నుంచి అక్రమ రవాణా జరుగుతుంది. స్పిరిట్ ను అక్రమ రవాణా చేసే మాఫియాతో ఎక్సైజ్ శాఖలో కొందరికి సన్నిహిత సంబంధాలు కలిగివున్న కారణంగా నిందితులను పట్టుకోలేకపోయారు.



అవినీతి నిలయమైన ఎక్సైజ్ కార్యాలయం.

నెల్లూరు ఎక్సైజ్ శాఖలో పనిచేసే కానిస్టేబుల్లు సూపరింటెండెంట్ వివేకానందరెడ్డిపైనే వున్నతాధికారులకు ఫిర్యాదు చేశారంటే ఈ శాఖలో అవినీతి అక్రమాలు ఏ మేరకు పెరిగిపోయాయో అర్థం చేసుకోవచ్చు.

ఆ శాఖలో పనిచేసే అధికారులు, సిబ్బందికి తగినవిధంగా ఆదాయ మార్గాలు చూపిస్తుంటుంది. కల్రికల్లు, నాటుపారా తయారీదార్ల సమాచారం అందితే చాలు క్షణాల్లో వాహనాల్లో వెళ్లి అక్కడ వారి పోతారు. నిందితులను అరెస్టు చేయకుండా వారి వద్ద నుంచి మోమూళ్లు తీసుకుని వదిలేస్తుంటారన్న ఆరోపణలు సైతం ఎక్సైజ్ పోలీసులు ఎదుర్కొంటున్నారు.

మేఘాల మీద స్టేషన్ కు వెళ్లిన సూపరింటెండెంట్ స్టేషన్ కు ఎందుకు తీసుకువచ్చారని సిబ్బందిని ప్రశ్నించి అభిరామ్ హోటల్లో వుంచాడని ఆదేశించారన్నది అభియోగం. నిందితుడిని అరెస్టు చేసే విషయంలో సూపరింటెండెంట్ కు ఎటువంటి సంబంధం లేకున్నా సన్నిహిత సంబంధాల కారణంగా హోటల్ లో వుంచి ముందస్తు బెయిల్ కోసం సహకరించాడన్న ఆరోపణలున్నాయి.

వచ్చిన ఆరోపణలపై విచారణ జరిపేందుకు ఆ శాఖ కమిషనర్ వీరేంద్రసింగ్ అనే డిప్యూటీ కమిషనర్ ను నియమించారు. ఈయన విచారణ చేపట్టేందుకు ఇటీవల నెల్లూరు వచ్చారు. ఈ సందర్భంలో కానిస్టేబుల్లు, సూపరింటెండెంట్ కు వ్యతిరేకంగా సాక్ష్యం ఇవ్వడంతో పాటు నిందితుడిని అభిరామ్ హోటల్లో వుంచిన విషయాన్ని బయటపెట్టి, రశీదులు చూపించారు.

కానిస్టేబుల్లను సూపరింటెండెంట్ వేధింపులకు గురి చేయడంతో దళిత సంఘాలు సైతం విచారణలో పాల్గొన్నాయి. హైదరాబాద్ నుంచి విచారణ కోసం వచ్చిన అధికారి సైతం సూపరింటెండెంట్ కు సన్నిహితుడు కావడం విశేషం. మొత్తంమీద ఎక్సైజ్ శాఖలో మోమూళ్ల వివాదం ఏస్థాయికి చేరుకుంటుందో ఆశాఖ ఉన్న తాధికారులకే తెలియాలి.

ప్రేక్షకులు మెచ్చితే చాలు!



చున విజయాలు, కాలేషిట్స్ ఫాకీ లేకుండా సంవత్సరం పొడవునా పనిచేసే తారామణులకు చిత్రసీమలో నెంబర్ వన్, టూ అంటూ ర్యాంకు లిస్తుంటారు. ఈ విధమైన ర్యాంకులపై తనకు నమ్మకాల్లేవంటుంది బాలీవుడ్ అందాల ముద్దుగుమ్మ కత్రినా కైఫ్. నా సినిమాలు బాక్సాఫీసు వద్ద బాగా క్లిక్ అయ్యితర్వాత వాటిని చూసే ప్రేక్షకులు ఆనందపడితే అదే నాకు సంతృప్తి. దాన్ని మించి నేనేం కోరుకోను. నేను, అక్షయ్ కుమార్ జోడిగా వుంటేనే సినిమాలు సక్సెస్ అవుతాయన్న వాదనను నేను ఒప్పుకోను. ఇటీవల వచ్చిన అజిత్ ప్రేమకీ చిత్రంలో దర్శకుని సలహా మేరకు కొన్ని సన్నివేశాల్లో మేకప్ లేకుండా నటించాను. వాటిని చూడా ప్రేక్షకులు బాగా రిస్పాన్ చేసుకోవడం తనకు ఆనందంగా వుందంది కత్రినా.

బొద్దుగా వుంటేనే ముద్దు

బొద్దుగా వుంటేనే ముద్దంటుంది హీరోయిన్ నమిత. ఆమె నటించిన 'జగన్మోహిని' చిత్రం పెద్దగా ఆడకపోయిన సింహా, దేశద్రోహ చిత్రాల్లో హీరోయిన్గా నటిస్తుంది. షూటింగ్ గ్యాప్లో మాట్లాడుతూ తెలుగులో నటిస్తున్నంత మాత్రాన తమిళానికి దూరమైనట్లు కాదు. ఈమధ్య నాజుగా మారాను గానీ, నాకు లావుగా వుండటమంటేనే ఇష్టం. అజంతా, ఎల్లోరా... శిల్పాలను పరిశీలించండి అవేమీ బక్కగా, జీరో సైజుల్లో కనిపించవు. బొద్దుగా వుంటాయి. అంటే అందం ఎక్కడుందో నాటి మన శిల్పులకు తెలియదని ఆర్థం కాదు కదా? లావుగా వున్నవారికి అప్పటి నుంచి ఇప్పటిదాకా ఆదరణ వుంటూనే వుంది. అందుకే లావుగా వున్నానని నేనెప్పుడూ బాధపడలేదంది.



టమ్గర్ల్ ముమైత్ ఖాన్కు సినిమాలు తగ్గాయన్న నేపథ్యంలో 'మగధీర' చిత్రంలోని బంగారు కోడిపెట్ట పాట ఆమెను మళ్ళీ వార్తల్లో నిలబెట్టింది. ఇదే విషయాన్ని ఆమెనడిగితే అందరూ అనుకున్నట్లు నాకు సినిమాలు తగ్గలేదు.

ముమైత్ డిమాండ్

నేనే కావాలని తగ్గించుకొన్నాను. అవకాశం వచ్చిన ప్రతి చిత్రాన్ని ఒప్పుసుకోకూడదని నిర్ణయం తీసుకున్నాను. నర్తకిగా ముందు నేను నర్తించే పాట నచ్చితేనే ఓకే చెబుతాను. నాకు కాస్త డిమాండ్ వుంది కాబట్టే పారితోషికం పెంచాను. అంతేతప్ప నిర్మాతలు ఇబ్బంది పడే తీరులో ప్రవర్తించనంటుంది ముమైత్ ఖాన్.

గురువుకే నామాలు!

దాల హీరోయిన్ హన్స్ లంకను దేశమదురుకు

చిత్రంలో టాలీవుడ్కు దర్శకుడు పూరి జగన్నాథ్ పరిచయం చేసిన సంగతి తెలిసిందే. ఆతర్వాత ఆమె కంత్రి, మస్కా, టిల్లా, జయభద్ర చిత్రాల్లో నటించింది. ప్రస్తుతం వితిన్ నరసన సీతారామల కళ్యాణం... లంకలో అనే వెర్రిటి టైటిల్తో తయారవుతున్న చిత్రంలో అభివ్రాసే సీతగా హన్సిక కనపడనుంది. అయితే దర్శకుడు పూరిజగన్నాథ్ గోపీచంద్ హీరోగా ఓ చిత్రాన్ని రూపొందిస్తున్నాడు. ఈ చిత్రంలో హీరోయిన్గా హన్సికను పెట్టాలని పూరిజగన్నాథ్ సంప్రదించి తన పారితోషికం 80 లక్షలని, దానికి రూపాయి తగ్గినా నటించనని తెగిసి చెప్పిందట. అంతటితో ఊరుకోకుండా పత్రికల వారితోనూ ఆయన నన్ను తెలుగు చిత్రసీమకు పరిచయం చేయాలేమో కానీ, అంతమాత్రంగా నా డిమాండ్కు తగ్గ రెమ్యూనరేషన్ తగ్గించి ఆయనకు ప్రత్యేక డిస్కంట్ ఇవ్వాలన్న రూలేమీ లేదని చెప్పడం పూరికి కోపం తెప్పించింది.



ముంతాజ్గా విశ్వర్య

చిత్రాత్మక పాత్రలకు పెట్టింది చాపేరైన నటి విశ్వరూపయ్య; తాజా చిత్రంలో ముంతాజ్గా నటించనుంది. ఈ చిత్రాన్ని హరీవుడ్ నటుడు బెనకింగ్స్ సొంతసంస్థ ఎన్బికె పిక్చర్స్ నిర్మిస్తుంది. ఇందులో బెన్ - పాజహీన్గా నటించనున్నాడు. ముంతాజ్, పాజహీన్ల మధ్య ప్రేమాయణం ఎప్పటికీ నిత్య నూతనమని, అందుకే ఈ చిత్ర నిర్మాణానికి 30 మిలియన్ డాలర్లు ఖర్చు పెట్టాలని నిర్ణయించినట్లు బెన్ గోవాలో జరిగిన ఇంటర్వేషన్లో ఫిలిమ్ ఫెస్టివల్కు హాజరైన సందర్భంగా చెప్పారు. ఈ చిత్రాన్ని పూర్తిగా భారతదేశంలోనే నిర్మిస్తానన్నాడు.



'వాడేకావాలి'ని చూడలేం!



అల్లుడు రహీం

ఇటీవల విజయవంతమైన బంపర్ ఆఫర్ చిత్రంలో హీరో సాయిరాం శంకర్ అప్పుడప్పుడో నటించిన చిత్రమే వాడేకావాలి. ఎస్వీఆర్ మీడియా ప్రై లిమిటెడ్ వతాకంపై వీరేడ్ కాసాని, రఘునాథ్ సోగి బదారేళ్ల క్రితం దీన్ని నిర్మించినట్లున్నారు. ఏదో కారణాల చేత ఈ చిత్రం విడుదలకు నోచుకోలేదు. బంపర్ ఆఫర్ క్రికెటు క్యాష్ చేసుకోను ప్రస్తుతం విడుదల చేసిన ఈ చిత్రంలో పసలేదు. కథ, కథనం, సంగీతం అన్నీ సీరసంగా వున్నాయి. కొత్త హీరోయిన్ సుహానీ ఆకర్షణీయంగా లేదు. ఆమె చుట్టూనే నడిచే కథను నడపడం దర్శకుడు రాజేంద్ర దర్శ

నకు బాగా కష్టమయ్యింది. మలేషియా అందాలను కెమెరామెన్ కళ్యాణ్ సమీ అందంగానే చూపించినా ప్రయోజనం లేకుండా పోయింది. జాతకాలు, రాశిఫలాలు, మూఢనమ్మకాల ఆధారంగా ఈ చిత్రాన్ని నడపడంతో ప్రేక్షకులకు పిచ్చెక్కి పోతుంది. గతంలో చిరంజీవి - రాధిక అభిలాష చిత్రంలో నర్తించిన నవ్వింది మల్లెచెండు పాటకు రీమిక్స్గా తీసిన ముద్దించే మల్లెచెండు పాటను దర్శకుడు ప్రతిభావంతంగా తీయలేక పోయాడు. బాపురే... బాపురే చరణంతో సాగే టబ్బమ్ సాంగ్ అంతే. అయితే రఘుబాబు, వేణుమాధవ్, అలీ కాంబినేషన్లో నడిచే హాస్యం బాగుంది. కథతోపాటు మాటలు వ్రాసిన ప్రకాష్ కథలో కానింత పట్టులేక పోయినా మాటలు మాత్రం శ్రద్ధ పెట్టి వ్రాశాడు. మనసులో వున్న కోరిక మనసైన వారితో చెప్పొచ్చు. ఆడవాళ్లు అబద్ధాలు అంత ఈజీగా ఒప్పుకోరు. క్యారక్టర్ వున్న అమ్మాయి కర్కెట్గా వుంటుంది. బాధంటే ఏద్యలేక పోవడం ఈ కోవలోనివే. అక్కడక్కడ ప్రకాష్ కలం హద్దులు దాటి వ్రాసిన డైలాగుగా 'యవ్వనంలో గుచ్చుకోవాల్సింది చిన్నప్పుడే గుచ్చుకొంది' చెప్పుకోవాలి. నిస్సారమైన చిత్రం కావడం వల్ల దీన్ని ఐదేళ్ల క్రితం విడుదల చేసినా ఇప్పుడొచ్చిన ఫలితమే అప్పుడొచ్చి వుండేదని తేల్చి చెప్పేయవచ్చు.

చిత్ర కథలోనికి వెళ్తే అభిరామ్(చంద్రహాస్), లత(సుహానీ)లు చిన్నప్పుడు శ్రీకాకుళంలోని ఓ దేవాలయంలో కలుస్తారు. ఈ సందర్భంగా అభిరామ్, లతకు ఓ ఉంగరం తన గుర్తుగా ఇచ్చి కారులో చేతులుపుతూ వెళ్లిపోతాడు. అప్పటి నుంచి లత హృదయంలో అభిరామ్ జ్ఞాపకాలు గూడుకట్టుకొంటాయి. పెద్దయ్యాక ఎన్ని సంబంధాలు వచ్చినా ఆమె పెళ్లికి ఒప్పుకోదు. ఏదో ఒకరోజు అభిరామ్ తనకోసం వస్తాడని స్నేహితురాళ్లకు చెబుతూ

వుంటుంది. మార్పు కోసం పల్లెటూరు నుంచి లతను విశాఖపట్నం లోని ఆమె అన్న ఇంటికి పంపుతారు. ఓ పెళ్లిలో పెళ్లికుమార్తెకు హితబోధ చేసే ఆనంద్(సాయిరాం శంకర్)ను చూసిన లత వదిన(హేమ)కు అతని వ్యక్తిత్వం నచ్చుతుంది. ఆ సమయంలో లత చిన్ననాటి ప్రేమ గూర్చి అతనికి చెబుతుంది. దీంతో అతను తాను ఆమె చిన్ననాటి స్నేహితుడినని లతను నమ్మిస్తాడు. దీంతో వాళ్లిద్దరూ కలిసి ద్యూయెట్టు పాడుకొంటారు. ఆనంద్, లతను నిజంగా ప్రేమిస్తాడు. కానీ లతకే ఆనంద్పై అనుమానం వస్తుంది. నీ పరిచయమే అబద్ధం... నీలో ప్రేమ నిజం కాదంటుంది. శ్రీకాకుళంలోని దేవాలయంలో దొరికిన డైరీ ఆధారంగా అభిరామ్ మలేషియాలో వున్నట్లు ఆనంద్ గుర్తిస్తాడు. లతను తను అభిమానించే మనిషితో కలవను మలేషియా తీసుకెళ్తాడు. ఇక్కడ జరిగే కొన్ని సంఘటనలు లత ఆలోచనలను మారుస్తాయి. వెతుక్కుంటూ వెళ్లే ప్రేమకన్నా వెంటాడే ప్రేమ గొప్పదన్న నిర్ణయానికి వస్తుంది. ఈ విషయాన్నే అభిరామ్కు చెబుతుంది. అతను ఆనందంగా అంగీకరిస్తాడు. అయితే పాత జ్ఞాపకం తాలుకు ఉంగరాన్ని తిరిగి తీసుకొంటాడు. లత పరుగెత్తుకొచ్చి ఆనంద్ను గట్టిగా హత్తుకోవడంతో చిత్రం ముగుస్తుంది.



సాయిరాం శంకర్ ఈ చిత్రంలో రూపురేఖల పరంగా పరమ గలీజాగా వున్నాడు. కొత్త హీరోయిన్ సుహానీ అంతే. అభిరామ్ పాత్ర పోషించిన చంద్రహాస్ మాత్రం పరవాలేదు. మిగతా నటుల గూర్చి చెప్పుకోవాల్సిందేమీలేదు. జేబులో డబ్బు ఖర్చుపెట్టుకొని ఈ సినిమాకు వెళ్లి లేని తల నొప్పిని తెచ్చుకొనే బదులు ఊరకుండడం ఉత్తమం.

ప్రజల మనోభావాలు తెలుసుకోలేదు



జడ్పీ చైర్మన్ ఆవేదన.

కేంద్రం తెలంగాణ రాష్ట్ర ఏర్పాటు ఆలోచనకు ముందు గ్రామస్థాయిలో అన్నిప్రాంతాల ప్రజల, ప్రజానాయకుల మనోభావాలను తెలుసుకోని వుంటే బాగుండే దని జడ్పీ చైర్మన్ కాకాటి గోవర్ధన్ రెడ్డి అభిప్రాయపడ్డారు. 13వ తేదీ నెల్లూరు పాదలకూరురోడ్డులోని ఆయన స్వగృహంలో విలేజ్ కలెక్టరుతో మాట్లాడారు. సమైక్యాంధ్రతోనే అభివృద్ధి సాధ్యం. దీనికోసం గ్రామస్థాయి ఉద్యమాన్ని నిర్వహిస్తాం. గ్రామీణ ప్రజాప్రతినిధులతో ఈ విషయమై కార్యాచరణను రూపొందిస్తున్నట్లు చెప్పారు. ఈ వ్యవహారంలో ప్రజాప్రతినిధులు చేస్తున్న రాజీనామాల్లో చిత్తశుద్ధి లేదన్నారు. ఒకసారి రాజీనామా చేస్తున్నట్లు నిర్ణయం తీసుకుంటే దానికి కట్టుబడి వుండాలన్నారు. సమైక్యాంధ్రకు భంగం కల్గితే జిల్లాలోని పంచాయితీరాజ్ ప్రతినిధులు నేరుగా జిల్లా కలెక్టర్ కే రాజీనామాలు సమర్పిస్తామన్నారు. ఏ ఉద్యమానికైనా విద్యార్థులు ఊపిరని, వారిని పావులుగా వాడుకోవద్దని రాజకీయ పార్టీలకు జడ్పీ చైర్మన్ సూచించారు. ఈ సమావేశంలో జడ్పీటీసీలు గోగుల వెంకయ్య, వీరి చలవతి, నారపరెడ్డి, అనిత, గిరిధర్, ఇందూధర్ రెడ్డి పలువురు ఎమ్మెల్యేలు హాజరయ్యారు.

చిల్లకూరుకు పాలపెత్తనం



విజయ దైర్ చైర్మన్ కాసున్న చిల్లకూరు సుధీరెడ్డి.

ఏళ్లపాటు తెలుగుదేశం పెత్తనం క్రింద వున్న నెల్లూరు విజయ డెయిరీ చైర్మన్ పదవి మరోసారి కాంగ్రెస్ వశం కానుంది. రెండు దశాబ్దాలుగా సౌత్ ఆములూరుకు చెందిన ముప్పవరపు గోపాల కృష్ణయ్య చౌదరి పాల డెయిరీ చైర్మన్ గా కొనసాగుతూ వచ్చారు. మధ్యలో కాంగ్రెస్ పార్టీకి చెందిన బెజవాడ సురేష్ రెడ్డి చైర్మన్ గా ఎన్నిక కావడంతో గోపాలకృష్ణయ్య ఏకభ్రాతృభవత్వానికి బ్రేక పడింది. తర్వాత తిరిగి మళ్ళీ ఆయనే కొనసాగుతూ వస్తున్నాడు. ఇప్పుడు పోట్లపూడికి చెందిన చిల్లకూరు సుధీరెడ్డి చైర్మన్ గిరి సాధించనున్నారు. చాలా కాలంగా ఈ పదవి చేపట్టాలని ఉవ్వెత్తునూ ఆయనకు ఎప్పటికప్పుడు అటంకాలు ఏర్పడుతూ వచ్చాయి. మాక్స్ చట్ట పరిధిలోకి వచ్చిన తర్వాత కూడా గోపాలయ్యతో తోడుగా నిలవడంతో చైర్మన్ పదవి కాపాడుకోగలిగాడు. మొదటి నుంచి కాంగ్రెస్ వాదిగా వున్న సుధీరెడ్డి చేతిచమురు వదిలించుకొనే వ్యక్తి తప్ప సంపాదించడం తెలియనివాడు. ఏ మాటైనా కుండబద్దలు కొట్టినట్లు, ముక్కునూ దిగా మాట్లాడే వ్యక్తిత్వం. అదే ఆయనకు పలుమార్లు నష్టం చేసింది. అయినా ఆయన తన భగీరథయత్నాన్ని విడవకపోవడంతో ఎట్టకేలకు అదాల కృషితో ఆరు డైరెక్టర్ల పదవులను హస్తగతం చేసుకొన్నాడు. వీటితో డైరెక్టర్ల బలం కాంగ్రెస్ కు 9, టిడిపికి 6 చేరాయి. హోరాహోరీగా జరిగిన ఈ ఎన్నికల్లో సుధీరెడ్డి 82 ఓట్లు దక్కించుకొని చైర్మన్ పీఠంపై కూర్చునేందుకు సిద్ధమయ్యాడు.



నెల్లూరు ప్రెస్ క్లబ్ లో మాట్లాడుతున్న సి.వి.శేషారెడ్డి.

పిఆర్ డీకి శేషన్న గుడ్ బై!

చిరంజీవిపై రుసరుస

జారాజ్యం పార్టీ పాలిటబ్యూరో సభ్యుడు, మాజీ ప్రెస్ మెంబర్ సివి శేషారెడ్డి ఆ పార్టీకి రాజీనామా చేశారు. ఈ విషయాన్ని 13వ తేదీ నెల్లూరు ప్రెస్ క్లబ్ లో విలేజ్ కలెక్టరుల సమావేశం ఏర్పాటుచేసి చెప్పారు. మొదటి నుంచి నేను సమైక్యవాదిని. రాష్ట్రంలో ప్రస్తుతం నెలకొన్న పరిణామాలపై పార్టీ అధినేత నోరుమెదపక పోవడం తనను బాధించిందన్నారు. అందుకే రాజీనామా చేస్తున్నానన్నారు. టిఆర్ఎస్ నేత కెసిఆర్ కోరుతున్నట్లు ఆంధ్రప్రదేశ్ ను విడగొడితే దేశసమగ్రత, సమానతలు దెబ్బతింటాయన్నారు. 1956లో ప్రత్యేక ఆంధ్రరాష్ట్రం ఏర్పడేందుకు అమరజీవి పొట్టి శ్రీరాములు ప్రాణత్యాగం చేస్తే బూర్గుల కృష్ణారావు, రంగారెడ్డి వంటి నాయకులు మద్దతునిచ్చారు. రాష్ట్ర స్థాయిలో బ్రహ్మానందరెడ్డి, బెజవాడ గోపాలరెడ్డి వంటివారు సమైక్యాంధ్రను బలపరిచారన్నారు. అలాంటి మహనీయుల త్యాగాలకు గుర్తుగా ఆంధ్రప్రదేశ్ సర్వతోముఖాభివృద్ధి చెందుతోందన్నారు. రాష్ట్రంలోని అన్ని ప్రాంతాలు కలిసి వుంటేనే అభివృద్ధి సాధ్యమని సివి స్పష్టం చేశారు.

ప్రజల మన్ననలు

పొంఠిన చందన



చందన వార్షికోత్సవంను తృతీయ రోజున ప్రారంభిస్తున్న సివీసీ బిందుమాధవి.

రాష్ట్రంలోని షోరూంలలో చందన బ్రదర్స్ ప్రజల మన్ననలు పొందినదని చెప్పడంలో ఆలోచించాల్సిన అవసరమేలేదని సివీసీ బిందుమాధవి అభిప్రాయపడింది. 10వ తేదీ నెల్లూరు నగరంలో చందన బ్రదర్స్ 14వ వార్షికోత్సవాలను ఆమె శ్లోతి వెలిగించి ప్రారంభించింది. చందన బ్రదర్స్, సిఎంఆర్ షాపింగ్ లలో అందరికీ అందుబాటులో ఉన్న ఎప్పటికప్పుడు నూతన వెర్షన్ లు లభిస్తున్నాయన్నారు. ప్రస్తుతం ఇస్తున్న ఆఫర్లను అందరూ సద్వినియోగం చేసుకోవాలన్నారు. సిఎంఆర్ లోని వస్త్ర, నగల విభాగాలను ఆసాంతం పరిశీలించిన బిందుమాధవి అక్కడ తనను ఆకర్షించిన వస్త్రాలను పైన వేసుకొని, బంగారు నగలను ధరించి ఫోటోగ్రాఫర్లకు ఫోజిచ్చారు. ఈ కార్యక్రమంలో చందన బ్రదర్స్, సిఎంఆర్ షోరూంల అధినేత మామూరి శ్రీనివాసరావు, రాజీయార్డ్ అధినేత మోహారు పెంచలయ్య పాల్గొన్నారు.

నెల్లూరు బండ్ బిజయవంతం



బండ్ సందర్భంగా బ్రంకురోడ్డులో మూతబడ్డ దుకాణాలు.

మైక్యాంధ్ర నినాదం సింహపురి వీధుల్లో మరోమారు మారు సాగింది. తెలంగాణ రాష్ట్ర సమితి డిమాండ్ కు తలగొగ్గిన కేంద్ర ప్రభుత్వం, కాంగ్రెస్ అధ్యక్షురాలు సోనియాగాంధీ తదితరులు అధికసంఖ్యకుల అభిప్రాయాన్ని పరిగణలోనికి తీసుకోకుండా రాత్రికి రాత్రి తెలంగాణ రాష్ట్ర ఏర్పాటుకు ప్రక్రియ ప్రారంభిస్తున్నట్లు కేంద్ర హోంశాఖ మంత్రి చిదంబరం ప్రకటన చేయించడాన్ని ఎవరూ జీర్ణించుకోలేక పోయారు. అధికార కాంగ్రెస్ పార్టీతోపాటు తెలుగుదేశం, ప్రజారాజ్యం పార్టీ నాయకులు, కార్యకర్తలు సంయుక్తంగా జిల్లా బండ్ కు పిలుపునివ్వడంతో డిసెంబరు 12వ తేదీ బండ్ జరిగింది. ఉదయం నుంచే వివిధ పార్టీలవారు వీధుల్లోకి వచ్చి సమైక్యాంధ్రకు మద్దతుగా చేసిన నినాదాలతో నగరం దద్దరిల్లిపోయింది. యువజన కాంగ్రెస్, ప్రజారాజ్యం పార్టీ, తెలుగుదేశానికి చెందిన పలువురు యువకులు నగరంలో స్కూటర్ ర్యాలీ నిర్వహించారు. నగర శాసనసభ్యుడు ముంగమూరు శ్రీధర్ కృష్ణారెడ్డి, తెలుగుదేశం పార్టీ జిల్లా అధ్యక్షుడు సోమిరెడ్డి చంద్రమోహన్ రెడ్డి, కోటంరెడ్డి శ్రీనివాసులరెడ్డి, రమేష్ రెడ్డి, రాజీవభవన్ కాంగ్రెస్ నేతలు కోటంరెడ్డి శ్రీధర్ రెడ్డి, అనిల్ కుమార్ తదితరులు బండ్ నిర్వహించారు. తెలుగు యువత నాయకుడు దీర్ఘ రవి చంద్ర రైల్వే స్టేషన్ కు చేరుకొని రైల్వే నుంచి సమైక్యవాదాన్ని గట్టిగా వినిపించారు. ఈ సందర్భంగా ఎలాంటి గొడవలు, గందరగోళాలు చెలరేగకుండా పోలీసులు గట్టి చర్యలు చేపట్టారు. డిఎస్పి రాధిక తన వాహనంలో నగరంలో కలియతిరిగారు. విద్యార్థి సంఘాలు కొంతమేర హడావిడి చేయడంతో కొన్నిచోట్ల స్వల్పంగా ఉద్రిక్తత తలెత్తింది. వేదాయపాళెం సెంటర్ లో ఒక ఇంజనీరింగ్ కళాశాలకు చెందిన బిస్సు అద్దాలను కొందరు పగుల గొట్టారు. కొన్ని ఆటోల అద్దాలు పగిలాయి. అక్కడ కూర్చున్న బస్టాండ్ వద్ద కిన్నెర ప్రసాద్ అనుచరులు కెసిఆర్ దిష్టిబొమ్మను దగ్ధం చేశారు. అంతకు మించి బండ్ ప్రశాంతంగానే జరిగింది.



పార్లమెంటు వాస్తవ్యులు వెంకటరమణయ్య మనుమడు భాస్కరరావు కుమారుడు ప్రదీప్, సింఘూర్ లక్ష్మిల వివాహం డిసెంబర్ 2తేదీ తిరుపతిలో జరిగింది.

రాష్ట్రపతి పాలనా?

మొదటి పేజీ కొరవ

తమను మోసం చేశాయని మధనపడుతున్నారు సోనియా, మన్మోహన్ సింగ్లు. తెలంగాణ వేర్పాటు వాదం ఇప్పటికీ వున్నప్పుడు చిదంబరం ప్రకటనతో వూపిరి పోసుకున్నది కాదు. పాత చరిత్ర వక్రన పెట్టినా, 2004 ఎన్నికల నాటి నుంచి కాంగ్రెస్ పార్టీలో అంతర్గతంగా నలుగురూనే వుంది. ఆ ఎన్నికలలో తెలంగాణ ఇస్తామని సోనియాగార్ ఓట పలికించాడు వైఎస్ రాజశేఖరరెడ్డి. ఆ తర్వాత ఎన్నోసార్లు ఆయన కూడా తాను అందుకు అనుకూలమే అని చెప్పాడు. ఏకాభిప్రాయం అని ఒకసారి, సోనియాగార్ నిర్ణయానికి వదిలి పెట్టామని మరొకసారి చెప్పాడు. వెనక్కు నెడుతూ వచ్చాడు. వైఎస్ మరణం తర్వాత కూడా సిఎల్డీలో ఈ అంశం చర్చకు వచ్చింది. నిర్ణయాధికారం సోనియాగార్ ఓకి వదిలి పెడుతున్నట్లు ఏకవాక్య తీర్మానం చేసి పంపారు. ఈ సంఘటనలు, సందర్భాలు వేటిలోనూ కోస్తా, రాయలసీమ కాంగ్రెస్ నేతలు తాము తెలంగాణ ఇవ్వడానికి ఒప్పుకోమని చెప్పలేదు. సోనియా ఇస్తే, తమకు అభ్యంతరం లేదని మాత్రమే చెప్పారు. కానీ ఆమె ఆ నిర్ణయం ప్రకటించగానే తిరుగుబాటుకు దిగారు. ఈ ధిక్కారం సోనియాకు ఏ మాత్రం నచ్చడం లేదు.

మరొకప్రక్క తెలుగుదేశం, ప్రజారాజ్యం పార్టీలు కూడా అదే మోసపూరిత వైఖరి అవలంబించాయి. కెసిఆర్ దీక్షకు దిగిన తర్వాత తెలంగాణలో ఉద్రిక్త పరిస్థితులు ఏర్పడడంతో ముఖ్యమంత్రి రోశయ్య ఆఖరి పక్ష సమావేశం జరిపితే ఆ రెండు పార్టీలూ తెలంగాణ ఇస్తామని శాసనసభలో తీర్మానం పెడితే తాము మద్దతిస్తామని చెప్పాయి. కానీ చిదంబరం ప్రకటన రాగానే దగా చేశాయి. వారికి తెలంగాణ ఇష్టం లేకుంటే, ఆ సమావేశంలోనే ఆ మాట చెప్పి వుండవచ్చు. రాష్ట్రంలో ఏకాభిప్రాయం లేదు కాబట్టి, మరి కొంతకాలం ఆగమని కెసిఆర్ ను అభ్యర్థించి వుండేవారు. అందరూ సరే అన్నారనే నమ్మకంతో చిదంబరం ప్రకటన చేశాడు. ఆ వెంటనే అందరూ వెన్నుపోటు పొడిచి వెళ్లిపోయారు. దీన్ని జీర్ణించుకోవడం ఢిల్లీ పెద్దలెవరికీ అలివి కావడం లేదు. ప్రధాని మన్మోహన్ సింగ్ కూడా ఆంధ్ర రాజకీయపార్టీలు వేటికి నిజాయితీలేదని వ్యాఖ్యానించారంటే, పరిస్థితి అర్థం చేసుకోవచ్చు.

సోనియా ససేమిరా

తెలంగాణ ప్రక్రియ మొదలైందని తాము చేసిన ప్రకటనను ఉపసంహరించుకోవడానికి కానీ సవరించి సర్దుబాటు చేయడానికి కానీ కాంగ్రెస్ అధినేత్రి సోనియాగార్ ఓంత మాత్రం సిద్ధంగా లేరని ఢిల్లీ వర్గాల భావం. ఒక జాతీయ పార్టీగా కాంగ్రెస్ అటువంటి తప్పుడు పని చేయలేదని ఆమె గట్టిగా చెప్పుస్తాడట. తెలంగాణ ఇవ్వడంలో బేధాభిప్రాయాలుంటే, ఆ ప్రక్రియలో ఆ సమస్య పరిష్కరించుకోవాల్సి తప్ప ఇచ్చిన మాటను వెనక్కు తీసుకొనే ప్రశ్న లేదని తెగేసి చెప్పుస్తామి. జాతీయపార్టీగా అటువంటి పొర పాటు చేస్తే, భవిష్యత్తులో ఇతరతా ఇటువంటి సమస్యలు ఉత్పన్నమవుతాయి. తమ మాటకు విలువ వుండదని, విశ్వసనీయత లోపిస్తే వచ్చే అసర్థాలు ఇంతకంటే తీవ్రంగా వుంటాయని వారి

స్తున్నారమి. అందువల్లనే సీమాంధ్ర ఎమ్మీలు ఒకటికి రెండుసార్లు తనను కలిసి ప్రాధేయపడినా ఏ మాత్రం తొడకలేదు, వెనక్కు తగ్గలేదు.

కుడితిలో పడ్డ ఎలుకలు

సోనియాగార్ ఓంత గట్టిగా తన వాదన మీద నిలబడతారని ఆంధ్ర నాయకులెవరూ వూహించలేదు. తెలంగాణతో సమానంగా తామూ గోల చేస్తే, ఆమె ఏదో ఒక సర్దుబాటు చేస్తారనే నమ్మకంతోనే రాజీనామా నాటకం మొదలు పెట్టారు. కానీ ఇప్పుడు పరిస్థితి చెయ్యి దాటిపోయింది. తెలంగాణ ఇవ్వబోమనే ప్రకటన కేంద్రం నుంచి రాకుండా రాజీనామాలు ఉపసంహరించుకోంటే, జనం రాక్షతో కొడతారని భయం. అట్లని రాజీనామా ఆమోదం అంటే, ఏడు నెలలకే పదవీ భ్రష్టుత్వం పడుతుందన్న భావం. కుడితిలో పడిన ఎలుకల చందంగా వుంది ఎమ్మెల్యేల పరిస్థితి.

సందట్లో చంద్రమాయ

సందట్లో సడేమియా అన్నట్లు, ఈ గొడవలతో మళ్ళీ ఎన్నికలు తెప్పించాలని పాచికలు విసురుతున్నాడు చంద్రబాబు. తన పార్టీ తరపున సమైక్య ఆంధ్ర నినాదంతో రాజీనామా చేసిన 49 మంది ఎమ్మెల్యేలను స్పీకర్ మీదకు తోలుతున్నాడు. తమ రాజీనామాలను ఆమోదించాలని ఒత్తిడి పెంచుతున్నాడు. టిడిపి సభ్యుల రాజీనామాలు ఆమోదం పొందితే, కాంగ్రెస్ ఎమ్మెల్యేలు వెనక్కు వెళ్లడం కష్టం అవుతుంది. రాజకీయంగా అది వారికి చాలా నష్టం తెస్తుంది. పది మంది కాంగ్రెస్ ఎమ్మెల్యేలు రాజీనామా చేస్తే చాలు, ప్రభుత్వం మైనార్టీలో పడిపోతుంది. ఆ పరిస్థితులలో అసెంబ్లీని రద్దు చేసి, మళ్ళీ ఎన్నికలు నిర్వహించక తప్పదన్నది చంద్రబాబు అంచనా. తెలంగాణ భావన అంతగాలేని ప్రాంతాలు, ఆంధ్ర, రాయలసీమలను కలుపుకొంటే 225 వరకు నియోజకవర్గాలు వస్తున్నాయి. ఆదిలాబాద్, నిజామాబాద్, వరంగల్, కరీంనగర్, మెదక్ వంటి తెలంగాణ భావన ఉద్భవంగా వున్న జిల్లాలలో పార్టీకి నష్టం వచ్చినా, ఈ 225 స్థానాలలో అధికభాగం తాను గెలుచుకోవచ్చున్నది ఆయన వ్యాఖ్య. అందుకోసం ఎన్నికలను ముందుకు రప్పించడానికి శతధా ప్రయత్నిస్తున్నాడు. తెలంగాణ కోసం ఒకటికి నాలుగుసార్లు ఎన్నికలు ఎదుర్కొన్న కెసిఆర్ ను స్ఫూర్తిగా తీసుకోవాలని తన ఎమ్మెల్యేలకు సూచి పోస్తున్నారాయన.

స్పీకర్ అగచాట్లు

ఈ గొడవలు స్పీకర్ కిరణ్ కుమార్ రెడ్డిని సంకటంలో పెడుతున్నాయి. ఎమ్మెల్యేలు గట్టిగా ఒత్తిడి చేస్తే, రాజీనామాలు ఆమోదించక తప్పని పరిస్థితి ఏర్పడుతుంది. న్యాయనిపుణులు సలహాలు, పరిశీలన వంటి కుంటి సాకులతో ఎక్కువ రోజులు సమస్యను నాన్నడం కుదరదు. ఏదో ఒక నిర్ణయం తీసుకోవాలి. రాజీనామాలను తిరస్కరిస్తే, అప్రజాస్వామికం అవుతుంది. అదే ఎమ్మెల్యేలు మళ్ళీ రాజీనామాలు ఇస్తే ఆమోదించక తప్పదు. దానివల్ల కాంగ్రెస్ పార్టీ చాలా నష్టపోతుందని ఆయన ఆవేదన. కానీ చేయగలిగింది ఏదీ లేదు.

రాష్ట్రపతి పాలన ఒక మార్గం

ఈ సమస్య నుంచి గట్టికాల్గంటే, స్పీకర్ నిర్ణయం వెలువడితే లోగా రాష్ట్రపతి పాలన విధిస్తూ కేంద్రం నుంచి ఉత్తర్వులు తెప్పించడమొక్కటే మార్గం. దానివల్ల కనీసం ఆరు నెలలు గడువు

దొరుకుతుంది. అప్పటికి ఉదేశాలు చల్లారితే సమస్య లేదు. ఆరునెలల తర్వాత కూడా సమైక్య ఆంధ్ర వేడి ఉడుకు మీదుకుగా వుంటే అప్పుడు చూసుకోవచ్చు. అయితే రాష్ట్రపతి పాలనకు కేంద్రం సాహసీస్తుందా అన్నది ప్రశ్న పార్లమెంటు సమావేశాలు జరుగుతున్నాయి కాబట్టి, ఆర్డినెన్స్ ద్వారా ఆ ఉత్తర్వు ఇస్తే, ప్రతిపక్షాలు గోల చేస్తాయి. లోక్ సభలో బిల్లు పెడితే రద్దులేగి పోతుంది. అందువల్ల సమావేశాలు ముగిసే వరకు వేచి వుండక తప్పదు. అన్ని రోజులు టిడిపి ఎమ్మెల్యేలు వూరుకుంటారా?

మొత్తం మీద చిదంబరం తెలంగాణ ప్రకటన రాష్ట్ర రాజకీయాలను అతలాకుతలం చేస్తున్నది. ఈ గందం నుంచి గట్టికట్టెట్టో ఎవరికి అర్థం కావడం లేదు. దాదాపుగా అన్ని రాజకీయ పక్షాలు, నాయకులూ అయోమయంలో వున్నారు.

నెల్లూరుముచ్చట్లు

3వ పేజీ కొరవ

మేయర్ భానుశ్రీతోపాటు కాంగ్రెస్ పార్టీకి చెందిన 19 మంది కార్పొరేటర్లు రాజీనామా చేశారు. తెలుగుదేశం పార్టీకి చెందిన 13 మంది, స్వతంత్ర కార్పొరేటర్లు ఐదు మంది రాజీనామాలు తనకు అందినట్లు కమిషనర్ ఆంజనేయులు చెప్పారు.

టిడిపి ప్రజాప్రతినిధుల

రాజీనామాలు

సమైక్య ఆంధ్రకు మద్దతుగా తెలుగుదేశం పార్టీ తరపున జడ్పీటీసీలుగా ఎన్నికైనవారు, కార్పొరేటర్లు తమ రాజీనామాలను ఆ పార్టీ జిల్లా అధ్యక్షుడు సోమిరెడ్డి చంద్రమోహన్ రెడ్డికి 14 తేది అందించారు. వాటిని ఆయన జడ్పీ నిఘట రామిరెడ్డి, నెల్లూరు కార్పొరేషన్ కమిషనర్ లకు పంపారు.

రామనారాయణ ఇంటి ముట్టడి

సమైక్య ఆంధ్రకు మద్దతు తెలిపి తన పదవికి రాజీనామా చేయాలంటూ నెల్లూరు సంతపేట

జగన్ స్వంత పార్టీ

మొదటి పేజీ కొరవ

రాజధానిలో రాజ్యం చేస్తున్నాయి. తెలంగాణ ఇచ్చి తమకు ద్రోహం చేసిందన్న కక్షతో ఆంధ్ర ప్రాంతం ప్రజలు కాంగ్రెస్ ను శిక్షించవచ్చునని ఒక అంచనా. ముప్పాతిక భాగం మంది కాంగ్రెస్ ఎమ్మెల్యేలు మళ్ళీ ఎన్నికలలో పోటీ చేయడానికి సిద్ధపడకపోవచ్చు. గెలుపు మీద విశ్వాసం లేక పోవడమే అందుకు కారణం. మరొకప్రక్క తెలంగాణలో కూడా కాంగ్రెస్ పరిస్థితి అంత సుకరంగా వుండదు. తెలంగాణ ఇచ్చింది కాంగ్రెస్ అయినా, తెచ్చింది కెసిఆర్ కాబట్టి, జనం ఆయన్నే వరించవచ్చు. తెలంగాణ భావనలేని హైదరాబాద్, ఖమ్మం వంటి ప్రాంతాలలో ప్రజలు కాంగ్రెస్ మీద మహా కోపంగా వున్నారు.

ఈ నేపథ్యంలో కాంగ్రెస్ కు పోటీగా, కాంగ్రెస్ వాదులతో, సమైక్య ఆంధ్ర నినాదంతో కొత్త పార్టీ పెడితే అధికారానికి చేరువ కావచ్చునన్నది జగన్ ఆలోచన. ఆంధ్ర జిల్లాలు, తెలంగాణ భావన లేని ప్రాంతాలలో దాదాపు 225 అసెంబ్లీ స్థానాలున్నాయి. వీటిలో సగం గెలుచుకోగలిగినా

జనవాణి

2వ పేజీ కొరవ

జన్మమార్పిడి వద్దు

ప్రకృతి ప్రసాదించిన పనరులన్నీ ప్రజలు, సమస్త జీవకోటి సుఖసంతోషాలతో జీవించడానికే. కానీ సైన్స్ పేరుతో కొన్ని విదేశీ సంస్థలు కోట్ల రూపాయల లాభాలు సంపాదించడానికి నడుం కట్టాయి. ఇందులో భాగంగా జన్మమార్పిడి ఆహార పదార్థాలను మార్కెట్లో ప్రవేశపెడుతూ ప్రజల ఆరోగ్యంతో చెలగాటమాడుతున్నాయి. యూరప్ లోని 22 దేశాలు జన్మమార్పిడి వంటలను నిషేధించాయి. ఇప్పటికైనా మన ప్రభుత్వం మేల్కొని బి.టి. వంటాయ వంటను మనదేశంలో వండించడాన్ని నిషేధించాలి.

దోగిపర్తి సత్యం, అల్లూరు

లోని పురపాలక మంత్రి ఆనం రామనారాయణ రెడ్డి ఇంటిని 15 తేది విద్యార్థులు ముట్టడించారు. పోలీసులు లాఠీఛార్జీ చేయబోగా వారి బూట్లు పొలిపిచేయను సిద్ధపడడంతో వాళ్లు సైతం మోసం వహించక తప్పలేదు. ముట్టడిలో టిఎన్ఎస్ఎఫ్, ఎడిఎపి సంఘాలకు చెందిన విద్యార్థులు పాల్గొన్నారు.

సోమవరపు రవి మరణం


కలివెలపాళెం గ్రామస్తుడు, స్నేహపాత్రుడు సోమవరపు రవింద్రరెడ్డి 8 తేది మరణించాడు. ఆయన వయస్సు 56 సంవత్సరాలు. బెంగుళూరులో వ్యాపారపరంగా ఎంతగానో వృద్ధిలోకి వచ్చిన శ్రీమంతుడు సోమవరపు ప్రభాకరరెడ్డి, ఒకప్పటి సినీ నిర్మాత, స్నేహపాత్రతకు, మంచి తనానికి మారుపేరైన సోమవరపు సుధాకరరెడ్డి ఆయన సోదరులు. మద్రాసు ఆంధ్రా క్లబ్ అధ్యక్షుడు, కెన్సెస్ గ్రూప్ హోటళ్ల అధినేత కల్లూరుపల్లి నరసారెడ్డికి బావమరిది. చిన్న వయస్సులోనే అకాల మరణం పొందిన రవి కుటుంబానికి మా ప్రగాఢ సంతాపం తెలియజేస్తున్నాము.

అతి పెద్ద పార్టీగా ముఖ్యమంత్రి పీఠం తనను వరిస్తుందన్నది జగన్ అంచనా.

లోక్ సభలో తాను చేసిన చిన్న పొరపాటుకు ప్రజల్లో ముఖ్యమంత్రి పీఠం సీనియర్ నేతలు తల వాచేట్లు చీవాట్లు పెట్టడం, తన తండ్రి దయ వల్ల ఎమ్మీలుగా గెలిచిన పొన్నం ప్రభాకర్ వంటి రాజకీయ అనామకులు కూడా తనను తిట్టి పోయడం జగన్ కు తీవ్ర మనస్తాపం కల్గించింది. కాంగ్రెస్ ను నమ్ముకొని, దాని పంచనే వడివుంటే ఇటువంటి అవమానాలు తప్ప అధికార పదవులు ఎప్పటికీ దక్కువన్న నిర్ణయానికి వచ్చేవాడాయన. ఈ లోక్ సభ సమావేశంలోనే తన ఎమ్మీ పదవికి రాజీనామా చేసి, జనంలోకి వెళ్లి పోవాలని చూస్తున్నాడు జగన్.

ఇదిట్లా వుంటే, విజయవాడ ఎమ్మీ లగడ పాటి రాజగోపాల్ కూడా ఇంచుమించు ఇదే ఆలోచన చేస్తున్నట్లు వినికిడి. ఎమ్మీ పదవికి రాజీనామా ఆమోదించుకోని, స్వతంత్రుడిగా నిలబడి తన పలుకుబడిని పరిక్ష చేసుకొనే ప్రయత్నంలో వున్నాడు రాజగోపాల్. అందులో సఫలీతమైతే, తనకు తానుగా ఒక స్వంత పార్టీ పెట్టుకోవాలన్నది ఆయన ఆశ.

కవిత్వం జీవనాదం!



నెల్లూరు ఐ.ఎం.ఎ హాల్లో జరిగిన కవిత్వ శిక్షణా శిబిరంలో మాట్లాడుతున్న ప్రముఖ కవి నందిని సిద్ధారెడ్డి. ప్రకృత పావినేని శివశంకర్, శివారెడ్డి, ఎండ్లూరి సుధాకర్ వున్నారు.

కవిత్వం అవరంజి. దానికి పుటం పెట్టి క్షిప్రం పెట్టాలి. నగిషిలు చెక్కాలి. మిల మిల మెరిసేలా మెరుగులు అద్దాలి. అందరి మన సులను హత్తుకొనేలా తీర్చిదిద్దాలి. ఎలా చేస్తే, ఏమి చేస్తే చిక్కని చక్కని కవిత్వం వస్తుంది. సమాజాన్ని, సామాజిక అంశాలను ప్రతిబింబించే కవిత్వం వస్తుంది అన్న మీమాంస వర్ణమాన కవులు అందరిలో కల్లుతున్న హృదయ ప్రకంపన. అలాంటి ప్రకంపనలకు పరిష్కారమార్గమే నెల్లూరు జిల్లా రచయితల సంఘం ఏర్పాటు చేసిన కవిత్వ శిక్షణా శిబిరం. ఈ సంఘం ప్రథమ వార్షికోత్సవ సందర్భంగా నగరంలోని ఇండియన్ మెడికల్ ఆసోసియేషన్ హాలులో 13వ తేది ఈ వర్గిష్టాపు నిర్వహించారు. ఈ కార్యక్రమానికి సాహిత్యంలో ఉద్గ్రంథులు, ప్రముఖ కవులు కేంద్ర సాహిత్య అకాడమి అవార్డు గ్రహీత కె.శివారెడ్డి, కవి, విమర్శకులు పావినేని శివశంకర్, ఎండ్లూరి సుధాకర్, నందిని సిద్ధారెడ్డి తదితరులు విచ్చేసి వర్ణమాన కవులకు వివిధ అంశాలపై విశదీకరించి చెప్పడమే గాక కవులకు ప్రధానంగా వుండవలసిన అర్హతలు, స్పృహను గురించి ప్రధానంగా తెలియజేశారు. కవిత్వం - అధ్యయనం గురించి శివారెడ్డి, కవిత్వం-శిల్పం అనే అంశంపై శివశంకర్, సంఘటనలు-కవిత్వం గురించి

ఎండ్లూరి సుధాకర్, ప్రతీకలు - పద చిత్రాలు గురించి నందిని సిద్ధారెడ్డిలు విపులీకరించారు. నెరసం అధ్యక్షులు డాక్టర్ శ్రీనివాసరేజు అధ్యక్షతన జరిగిన ఈ కార్యక్రమానికి విచ్చేసిన ప్రముఖుల అభిప్రాయాలిలావున్నాయి.



కవిత్వం కొరవడింది

నాటి కాలంలో సామాజిక స్పృహతో కవిత్వం వెలువడేది. నేడు సామాజిక స్పృహ బలంగా వుంటుంది తప్ప కవిత్వం వుండడం లేదు. రెండూ బలంగా వుంటేనే అది మంచి కవిత్వం అవుతుంది. లేకపోతే కవిత్వం విఫలమవుతుంది. భాష ముఖ్యం. అది స్పష్టంగా వున్నప్పుడు భావ వ్యక్తీకరణ బాగుంటుంది. మానవ సంబంధాలను ఉన్నతీకరించి జీవితాన్ని ప్రయోజనవంతంగా, సౌందర్యవంతంగా తీర్చిదిద్దే శక్తి కవిత్వానికి వుంది. భాష, ఉపమానాలు, కవితా సామాగ్రి అంతా జీవితం నుంచే తీసుకోవాలి. సమాజంలో చోటు చేసుకొంటున్న మార్పు ప్రభావం కవిపై బలంగా వుండాలి. అలాంటప్పుడే మంచి కవిత్వం వస్తుంది.

- నందిని సిద్ధారెడ్డి, కవి, విమర్శకులు.



కవిత్వం తపస్సు

కవిత్వం అంటే జీవితకాలం చేసే తపస్సు. అలాంటి తపస్సు చేసే కవులు మంచి సాహిత్యాన్ని పెంపొందించారు. దాని వలన సమాజంలో శాంతి, సౌభ్రాతృత్వం ఏర్పడుతాయి. సంస్కృతిని పెంపొందించేందుకు కవులు కృషి చేయాలి. ఆ బాధ్యత కవులపై వుంది. ఓడార్పునిచ్చేది కవిత్వం కావాలి. కవులకు వయస్సుతో సంబంధం లేదు. అది నిరంతర అధ్యయనం, జీవన నేపథ్యం, అధ్యయనాల నుంచి ఆకలి నుంచి, కవిత్వం పుడుతుంది. అలాంటి కవిత్వం సమాజాన్ని చైతన్య పరుస్తుంది.

- ఎండ్లూరి సుధాకర్, ప్రముఖ కవి.



కవిత్వం లోలకం

కవిత్వం భూత, భవిష్యత్తు, వర్ణమానాలకు లోలకం లాంటిది. గాఢంగా అనుభవించి, అలా అనుభవించిన ప్రతి అంశాన్ని వారి వారి భాషల్లో చెప్పడమే కవిత్వం. కవి తనను తాను కాలానికి ప్రతినిధిగా భావించుకోవాలి. తనకెదురైన జీవన అనుభవాలను, జీవన పోరాటాలను సాధికారికంగా చెప్పాడే కవి. అలా చెప్పేదే కవిత్వం అవుతుంది. ప్రతి కదలిక, ప్రతిఘటన కవిత్వంలోకి రావాలి. కవిత్వానికి అంతం లేదు.

- కె.శివారెడ్డి,

కేంద్ర సాహిత్య అకాడమి అవార్డు గ్రహీత.

చదవాల్సిన పుస్తకం “పెన్నాతీరం”

వ్యక్తుల జీవితాలు ఆత్మకథలుగా, జీవిత చరిత్రలుగా గ్రంథస్థం కావడం సర్వసాధారణం. ఆత్మకథలు, జీవిత చరిత్రలు వ్యక్తులకే కాదు. ఊళ్లు, ఉగాలు, వట్టణాలూ నగరాలు, కొండకోనలు, నదీనదాలు, రాళ్లూరపులు, చెట్టాపుట్టలు, గొడ్డుగోదా, ఇళ్లూవాకిళ్లు అన్నింటికీ ఉంటాయి. జీవస్ఫుష్టి, అందులో భాగమయిన వ్యక్తులు మూర్త జగత్తుకు ఆనవాలు. అయితే జీవస్ఫుష్టి తరమైన, వ్యక్తీకరమైన స్పష్టత అమూర్త జగత్తుకి ఆనవాలు. అమూర్త, మూర్త జగత్తులు ప్రతిరూపమైన ఈ భూమికి, అది సందరించే ఈ అనంత విశ్వాంతరాళానికి చిరంతనమైన జీవితచరిత్ర వుంది. అమూర్త, మూర్త జగత్తులు రెండింటికీ తల్లిబిడ్డల నడుమ ఉండే మాతృత్వపు అనుబంధం, అవినాభావ సంబంధం ఉంది. మానవ సమాజాలు, నాగరికత నదీతీరమైదానాలలో వృద్ధిచెంది విలసిల్లడమే అందుకు తార్కాణం. ఈ నేల కాదు పొమ్మంటే మనకేది దిక్కు, కాసేపు నేల పొరలు కదిలితేనే ప్రాణాలరచేత పట్టుకొని విలవిల్లాడతాం. ఈ నేల తల్లి చల్లగా చూచినంత వరకే మనకి, మన జీవితాలకి మనుగడ. అందుకే పుట్టిన ఊరు ‘కన్న తల్లి వంటిది’ అన్న నానుడి ఊపిరి పోసుకుని జనజీవితాల్లో స్థిరపడిపోయింది.

నెల్లూరు పట్టణ జీవితచరిత్రకు సంబంధించి ఎంతో ఓర్పుగా పరిశ్రమించి ఎక్కడెక్కడివో, ఎప్పటిప్పటివో కాలస్థల పరిణామక్రమ రూపాంతర ఆనవాళ్లయిన అనేకానేక విశేషాలని, ఎంతో నేర్పుగా సేకరించి, ఏర్పి కూర్చి ‘పెన్నాతీరం’ అనే సచిత్ర, సవివర గ్రంథంగా మన ముందుంచారు గ్రంథకర్త ఈశకోట సుబ్బారావు గారు. ఆ విధంగా ఆయన ఎంతో కొంత కన్నతల్లి ఋణం తీర్చుకున్నట్లే.

అప్పుడు ఇక్కడ కోనేరు ఉండేది. ఈ వీధికి ఆ పేరు ఇలా వచ్చింది. ఆ గుడి నిర్మాణం ఫలానా రాజు పాలనలో జరిగింది. అక్కడ సైనికుల గుడారాలు, ఇదిగో ఇక్కడ కోట. ఆ మసీదు ఫలానా నవాబు ఏలుబడిలో, ఆ చుట్టూ కన్పించే ఇళ్లకిందే కోట కందకాలు. అదే గోపురం వీధి. ఆనాటి బజారు

ఇదే. ఈ పేటకు ఆ పేరు ఫలానా దొర కారణంగా వచ్చింది. ఈ చెరువు నిర్మాణం ఎన్నో వందల ఏళ్ల క్రితమే జరిగింది. వేల సంవత్సరాల నాడు పురుడు పోసుకొన్న ఈ పట్టణ ప్రాచీనతకు ఆనవాళ్లు ఆ శిలాశాసనాల్లో వున్నాయి. ఆ కవి భారతాన్ని తెలిసింది ఈ నదీ తీరంలోనే. ఆనాటి వరద ఉగ్రరూపం. వేనవేల కడుపుల కార్చిన కరవు కార్చిచ్చు. ఈ పట్టణంలో పుట్టి వినుతికెక్కిన సారస్వత మూర్తులు, చరిత్రకారులు, కవులు, మేధావులు, విద్యావంతులు, సంఘసేవాశక్తులు, నట, గాయక, కళాకారులు ఇట్లా పట్టణంలోని ప్రతివీధి, గుడి, ప్రతి భవనమూ, తోట, దొడ్డి, కోనేరు, ఏటిగట్టు, తమ నోళ్లు విప్పితే

పుస్తకసమీక్ష

పెన్నాతీరం

రచయిత : ఈశకోట సుబ్బారావు
సమీక్షకుడు : మాతలపాటి మధుసూదనరెడ్డి.

లభ్యుడు.

వెల : రూ.100/-

ప్రతులకు : ఈశకోట సుబ్బారావు

24/1175 రెండవ వీధి, రవీంద్రనగర్

నెల్లూరు - 4

తమ చరిత్ర తామే అర్థంగా, హృద్యంగా ఏక రపు పెట్టుకుంటున్నంత సజీవంగా ‘పెన్నాతీరం’ గ్రంథాన్ని తీర్చిదిద్దారు గ్రంథకర్త. గ్రామం, పట్టణం, నగరంగా పరిణామం చెందిన నెల్లూరు నగర కాలక్రమాను గతానుభూతుల్ని, అనుభవాలని, జ్ఞాపకాలని తనవిగా సంవేదన చెంది మనముందుంచారు గ్రంథకర్త. మంచి ముద్రణ, భావస్ఫూర్తికమైన ముఖప్రతి రచన ఈ గ్రంథానికి అదనపు ఆకర్షణలు అనడం కంటే అదనపు అర్హతలు అంటే సముచితంగా వుంటుంది.

అమూర్త, మూర్త జగత్తుల జీవిత చారిత్రక మూర్తిమత్తమే ‘పెన్నాతీరం’. జిల్లావాసులే కాదు, ప్రతి ఆంధ్రుడూ తమ గుండె గర్భగుడిలో ప్రతిష్ఠించతగిన చారిత్రాత్మక గ్రంథ శిల్పం ‘పెన్నాతీరం’.




సమీక్షాగ్రంథ కోనేరు ఈశ కోటేశ్వర రాంగోపాల్ కు వినతిపత్రం బహుమతి తెలుగు భాష సమీక్షకుల సభ్యులు ఆచార్య ఆదిత్య, బి.వి.నరసింహం, చల్లా యానారయ్య, చంద్రశేఖర్, బలరామయ్య నాయుడు.

ఉత్తరక్రియలు

నైనం చిస్టన్తి శస్తాణి నైనం దహతి పావకః!

న చైనం క్షేదయన్త్యాపాః, న శోషయతి మారుతః!!

(అత్తను ఆయుధాలు నరకలేవు, అగ్ని కాలలేదు, నీరు తడవ లేదు, గాలి ఎండబెట్టనూలేదు.)



జననం

14.02.1953



మరణం

08.12.2009

శ్రీ సోమవరపు రవీంద్రరెడ్డి గారు

పెనుబర్తి - నెల్లూరు.

నిరంతరం శ్రమకోర్చి మా అందరిని ఉన్నత శిఖరాలకు చేర్చిన మీరు మమ్మల్ని దుఃఖ సాగరంలో ముంచి
8.12.2009 మంగళవారం నాడు తిరిగిరాని లోకాలకు తరలి వెళ్లారు. మీరు మాపై చూపిన ప్రేమానురాగాలు
మా హృదయాంతరాలలో పదిల పరుచుకొంటాం.

దివి నుంచి మీ ఆశీస్సులు సదా మాకు ఉండాలని కోరుకుంటూ....

మీ ఆత్మశాంతికై భగవంతుని ప్రార్థిస్తూ... శ్రద్ధాంజలి ఘటిస్తున్నాము.

భార్య: **సోమవరపు ఝాన్సీ**

కుమారుడు

కుమార్తె - అల్లుడు

మనుమడు, మనుమరాలు

సోమవరపు బలరామిరెడ్డి

మాలిని - **వై.ఎస్. అనిల్ రెడ్డి**

వై.ఎస్. సజీవ్ రెడ్డి, వై.ఎస్. శ్రేయ

పెద్దకర్త:

నిలుపు: 23.12.2009 బుధవారం, ఎత్తురేపు: 24.12.2009 గురువారం
నెల్లూరు, రామ్మూర్తి నగర్ లోని మా స్వగృహమునందు జరుగును.